

مولانا محمود احمد عباسی

کی کتاب

ف
غلام عاویہ زید

پر

تبصرہ

★

نیاز فچیوی

مولانا محمود احمد عباسی کی کتاب

خِلافِ مَعَاوِیَہِ وَیَزِیدِ

پر

مولانا نیاز فقہوری کا عالمانہ و بے لاگ

تبصرہ

قیمت ————— ۵۰ پیسے

ناشر:۔ ادارہ نگار پاکستان
۳۲۔ گارڈن مارکیٹ۔ کراچی ۷

(جملہ حقوق محفوظ)

تعداد طبع ایک ہزار
ایڈیشن چوتھا
تاریخ اشاعت اپریل ۱۹۶۵ء
کتابت عبدالقادر نوشونیس
ناشر عارف نیازی

یکے از مطبوعات

نگار پاکستان - کراچی ۳۱

طابع - مشہور آفٹ پریس کراچی

امیر معاویہ و یزید تبصرہ

مولانا محمود عباسی کی تازہ تصنیف خلافت معاویہ و یزید جو حال ہی میں کراچی سے شائع ہوئی ہے یقیناً بڑا زبردست جلیغ ہے نہ صرف اہل تشیع کو بلکہ اکثر اہل تسنن کو بھی جو معاویہ و یزید اور حسین کے باب میں کچھ اور رائے رکھتے ہیں۔

یزید کو اتنے زمانے سے بُرا سمجھا جا رہا ہے کہ اس کی بُرائی کو یا حقیقت ثابت ہو کر رہ گئی ہے اور اس کو مستحق لعنت سمجھنا اس حد تک ہمارے ذہنوں میں رچ بس گیا ہے کہ اس کے خلاف کوئی بات سننا ہم مشکل ہی سے گوارا کر سکتے ہیں۔

یزید کے بارے میں یہ گفتگو کہ وہ قابل لعنت ہے یا نہیں۔ کوئی نئی چیز نہیں۔ اب سے صدیوں پہلے فقہاء اصول فقہ کی کتابوں میں اس مسئلہ پر گفتگو کر چکے ہیں اور اس باب میں اہل تسنن کا مسلک یہ ہے کہ: **بُلا یجوز للعنة** علی یزید (یزید پر لعنت جائز نہیں) لیکن اس عدم جواز کا تعلق صرف اس فقہی نظریہ سے ہے کہ اگر وہ واقعی ان تمام معاصی کا مرتکب ہوا جو اس سے منسوب کئے جاتے ہیں تو بھی ہمیں لعنت بھیجے گا کوئی حق حاصل اس پر نہیں کیونکہ ایک ظالمی و گنہگار مسلمان کی مغفرت خدا کی مرضی پر منحصر ہے

اور ہم اس کے باجی یا غیر ناجی ہونے پر کوئی رائے قائم نہیں کر سکتے۔
گو اس سلسلے میں یہ منطقی لطیفہ پیش کیا جاسکتا ہے کہ اگر یزید کو خدا بخش
سکتا ہے تو اس پر لعنت بھیجنے والوں کو بھی بخش سکتا ہے اگر اس پر
لعن کرنا واقعی کوئی گناہ ہے۔

شیعوں کا مسلک اس باب میں بالکل مختلف ہے اور چونکہ ان کا
مذہب آلِ فاطمہ (آلِ علی نہیں) کے دائرہ میں محدود ہو کر رہ گیا ہے،
اس لئے اس کی جذباتی نزاکت مشکل ہی سے کسی ٹھیس کو برداشت
کر سکتی ہے۔ اس لئے یہ یقین کر لینے کے بعد کہ قاتل حسین یزید ہی تھا،
وہ اس کے مسلمان ہونے ہی سے انکار کر سکتے ہیں۔ اس کی مغفرت یا اس
کو برا نہ کہنے کا کیا سوال؟

اسی طرح دوسرا مسئلہ یزید کے خلاف خردین حسین کا ہے کہ شیعہ
جماعت تو بلا اختلاف اسے نہ صرف جائز و مستحسن بلکہ لازم و ضروری خیال
کرتی ہے لیکن اہل سنن میں بعض حضرات ایسے بھی ہیں جو حسین کے اس
خروج کو جائز قرار نہیں دیتے اور انھیں میں سے اس کتاب کے مولف
مولانا محمود احمد عباسی ہیں۔

ان کا کہنا یہ ہے کہ جمہور نے یزید کے حق میں بیعت کر لی تھی۔ اس لئے
حسین کا خروج، گو یا خلیفہ وقت کے خلاف خروج تھا جو جائز و درست
نہیں ہو سکتا۔ دوسرے یہ کہ یزید اپنے فضائل و کردار کے لحاظ سے
مستحق و پرہیزگار انسان تھا۔ شریعت اسلامی کا پابند تھا، اس لئے اس کے

خلافت خروج کرنے کا یہ بہانہ بھی نہیں ہو سکتا کہ وہ فاسق و فاجر، ظالم و جابر خلیفہ تھا۔

اسی سلسلے میں مولانا عباسی نے واقعہ کربلا اور شہادت حسین کے متعلق تاریخی حیثیت سے جو نقد و تبصرہ کیا ہے وہ بھی ایک حد تک شیعی حضرات کے مسلمات کے خلاف ہے۔

بہر حال یہ تصنیف اس حیثیت سے کہ وہ حسین اور یزید کے بارے میں بہت سے مروجہ خیالات کی تخلیق کرتی ہے، خاص اہمیت رکھتی ہے اور میں سمجھتا ہوں کہ تحفہ اثنا عشریہ اور آیات بینات کے بعد یہ تیسری کتاب ہے جو شیعی جماعت کے خلاف ایک بڑے پیمانے کی حیثیت رکھتی ہے اور ہو سکتا ہے کہ جس طرح شیعی علماء نے تحفہ اور آیات بینات کا جواب لکھا، اسی طرح اس کتاب کی تردید میں بھی وہ بہت کچھ لکھیں،

اس اجمال کے بعد اب ہم ذرا تفصیل کے ساتھ بتانا چاہتے ہیں کہ

مولانا عباسی کی دعادی کیا ہیں؟

(۱) پہلا دعویٰ یہ ہے کہ قتل عثمان سے لے کر شہادت حضرت علیؓ تک کا جتنا زمانہ فساد و خونریزی اور انتشار و اختلال کا گزرا ہے۔ اس کی بڑی ذمہ داری عبد اللہ بن سبا اور سبائی جماعت پر عائد ہوتی ہے۔

(۲) دوسرا دعویٰ یہ ہے کہ یزید، معاویہ کا جائز جانشین تھا۔ اور چونکہ اس کی خلافت جمہور کی تسلیم کردہ خلافت تھی۔ اس لئے حسین کا

خروج یزید کے خلاف ناجائز تھا۔

(۳) تیسرے یہ کہ یزید کے فسق و فجور کی روایات بالکل قلط ہیں۔ وہ بڑے پاکیزہ اخلاق و بلند کردار کا انسان تھا اور مے نوشی و فسق و فجور کے جو الزامات اس پر لگائے جاتے ہیں وہ بالکل بے بنیاد ہیں۔

(۴) چوتھے یہ کہ کربلا کے واقعات جو شیعہ جماعت کی طرف سے بیان کئے جاتے ہیں وہ حد درجہ مبالغہ آمیز ہیں، حادثہ کربلا زیادہ سے زیادہ آدھ گھنٹے کی بات تھی۔ یہاں تک کہ حسین کو بھی کسی سے نبرد آزمانی کا موقع نہ ملا۔

اس میں شک نہیں کہ عباسی صاحب نے جو کچھ لکھا ہے اس پر وہ تاریخی و روایتی شواہد و دلائل بھی لائے ہیں۔ لیکن میں سمجھتا ہوں کہ جس طرح عباسی صاحب شیعہ راویوں کو غالی و ناقابل اعتبار قرار دے کر ان کی روایات کو غلط کہہ سکتے ہیں۔ اسی طرح شیعہ جماعت بھی غیر شیعہ روایات کی صحت سے انکار کر سکتی ہے۔ روایات کی کمی نہیں۔ ایک انبار ہے جس سے ہر شخص اپنے دعوے کا ثبوت پیش کر سکتا ہے۔ پھر ایک بات اور بھی ہے۔ وہ یہ کہ اگر روایات متضاد و متعارض نہ ہوں تو یہ بھی ضروری نہیں کہ ان سے ہر شخص ایک ہی نتیجہ اخذ کرنے پر مجبور ہو۔ — اختلاف نیت و ذہن سے استنتاج بھی بدل جایا کرتا ہے۔

اس صورت میں ایک تیسرے شخص کے لئے اس کے سوا چارہ نہیں کہ وہ ان روایات کی تفسیح میں درایت سے کام لے کر رد و قبول کا فیصلہ کرے۔ اور یہ

اسی وقت ممکن ہے جب اس عہد کی پوری سیاسی تاریخ اور عربوں کی بدلتی ہوئی ذہنیت کو سامنے رکھا جائے، کیونکہ خروجِ حسین کا تعلق خلافتِ یزید سے۔ خلافتِ یزید کا تعلق امارتِ معاویہ سے، معاویہ کی سیادت کا تعلق حضرت عثمان کی پالیسی سے، اور حضرت عثمان کی پالیسی کا تعلق عہدِ فاروقی کے اصولِ حکمرانی سے اتنا گہرا ہے کہ جب تک ان تمام باتوں کو سامنے نہ رکھا جائے ہم تاریخی و عقلی نقطہ نظر سے کوئی صحیح فیصلہ نہیں کر سکتے۔ اور اگر اسی میں حضرت علی کے عہدِ خلافت کی الجھنوں، جمل و صفین کی لڑائیوں اور خوارج کے خروج کو بھی سامنے رکھیں (جو ضروری باتیں ہیں) تو پھر بات بہت بڑھ جاتی ہے۔

افسوس ہے کہ میں اس وقت پوری تفصیل سے کام نہیں لے سکتا کیونکہ اس کے معنی یہ ہوں گے کہ اس کتاب کی بہت سی عبارتوں کو نقل کر کے ان میں سے ہر ایک پر علیحدہ علیحدہ اظہارِ خیال کیا جائے اور اس کی گنجائش شہرہ میں کہاں؟ تاہم محض تبصرہ کی حد تک بھی اس سے مفر نہیں کہ اس عہد کی سیاست سمجھنے کے لئے پہلے خلافتِ عثمان سے لے کر واقعہ کربلا تک کی تاریخ پر ایک سرسری نظر ڈال لی جائے۔ اور پھر غور کیا جائے کہ اس کتاب کے فائنل صنف جن نتائج پر پہنچے ہیں وہ صحیح ہیں یا غلط۔

عہدِ نبویؐ سے لے کر عہدِ علیؑ تک جو زمانہ گذرا ہے۔ عموماً اسے دو حصوں میں تقسیم کیا جاتا ہے، ایک عہدِ رسالت و دوسرا عہدِ خلافتِ راشدہ جو ابوبکر سے شروع ہو کر حضرت علیؑ پر ختم ہوتا ہے لیکن سیاسی حیثیت سے

اس کو تین زمانوں میں تقسیم کرنا چاہیے۔ اولین دور محمد نبوی سے خلافتِ اہلبیت تک، دوسرا دور خلافتِ عمر کا (جو اپنی جگہ ایک مستقل دور تھا) تیسرا دور خلافتِ عثمانِ غنی کا۔

پس نے یہ تقسیم اس لئے کی ہے کہ چند نبوی سے لے کر وفاتِ اہلبیت تک مسلمانوں کی زندگی قریب قریب یکساں رہی اور اس میں کوئی خاص تبدیلی نہیں ہوئی۔ ہر چند زعلتِ نبوی کے بعد ابوبکر نے عرب فوجوں کو دعوتِ اسلام کے لئے بیرونی ممالک میں بھیجا اور اس سلسلے میں فتوحات بھی ہوئیں لیکن عربوں کی زندگی اور ذہنیت میں کوئی خاص تبدیلی نہ ہو سکی اور فتوحات کا سلسلہ بھی زیادہ وسیع نہ ہو سکا۔

اس کے بعد حضرت عمر کا دور خلافت شروع ہوا جو سیاسی و تمدنی دونوں جہتوں سے نیا دور تھا۔

اس عہد کے سیاسی موقف کا ذکر ڈاکٹر طہ حسین نے ان الفاظ میں کیا ہے "شام، مصر اور جزیرۃ العرب سے رومیوں کو نکالا جا چکا تھا اور ایرانی اثر و اقتدار کو ختم کر کے ان کے مستعمرات کو اسلامی سلطنت میں شامل کرنے کی تدابیر بروئے کار آ رہی تھیں۔ یہ بڑا اہم کام تھا اور اس کی تکمیل کے لئے نہ صرف ایک مضبوط ترقی یافتہ جنگی سیاست کی ضرورت تھی بلکہ ایک طاقتور فوج بھی درکار تھی اور اس فوج کی تشکیل انہیں عرب بدوؤں سے کرنا تھی جنہیں اس وقت تک کسی منظم و تربیت یافتہ لشکر سے مقابلہ کرنے کا تجربہ تھا اور نہ وہ اس نوع کی باقاعدہ جنگ کے اصول سے واقف تھے۔"

مسلمانوں کی یہ جدید معرکہ آرائیاں نہ صرف ایام جاہلیت کی ٹرائیوں سے مختلف تھیں بلکہ عہد نبوی کے عادات سے بھی مختلف تھیں اور عربوں میں باقاعدہ و منظم عسکریت پیدا کرنا ان کے لئے بالکل نیا تجربہ تھا، نئی زندگی تھی۔ نئی دشوار گزار منزل تھی۔ اس میں شک نہیں کہ اس نازک دور سے کامیاب گزر جانا محض شرف تھا۔ حضرت عمر کی فراست و تدبیر کا۔

پھر حضرت عمر کے سامنے صرف اجتماع ہی کا سوال نہ تھا۔ بلکہ اس سلسلہ میں اور بہت سے ایسے اہم مسائل پر بھی انھیں غور کرنا تھا۔ مثلاً نئے شہروں اور چھاؤنیوں کی تعمیر فوجوں کی نقل و حرکت کا انتظام، عسکری دفاتر کی تنظیم فوجیوں کی اسم وارفہرست کی ترتیب، سپاہیوں کے افراد اذنان کی تفصیل (جن کی کفالت حکومت پر فرض تھی) اور جب ہم یہ دیکھتے ہیں کہ یہ تمام تبدیلیاں ایسی قوم میں پیدا کی جا رہی تھیں جو حساب و کتاب اور نظم و ترتیب سے بالکل نا آشنا تھی تو ہم تھوڑا بہت اندازہ کر سکتے ہیں کہ حضرت عمر کو ان تمام گتھیوں کے سلجھانے میں کتنی غیر معمولی جدوجہد اور کتنی زبردست سوجھ بوجھ سے کام لینا پڑا ہوگا۔

پھر حضرت عمر کے سامنے صرف جنگی سیاست ہی کی دشواریاں تھیں بلکہ عام نظم و نسق کے بھی اہم مسائل آپ کے سامنے تھے۔ مفتوحہ ممالک کا انھیں کے مروجہ اصول کے مطابق انتظام کرنا عربوں میں نظم و نسق کی اتنی سوجھ بوجھ پیدا کرنا کہ وہ مفتوحہ قوموں کی سازشوں سے محفوظ رہ کر قیام امن اور مزید عسکری اقدامات کے وسائل پر بہ آسانی قابو پاسکیں، نیز یہ کہ وہ

مفوضہ قوموں کے عادات و خصائل اختیار کر کے اپنی قومی خصوصیات کی سادگی کو ترک نہ کریں۔ کثرت فتوحات سے مغزور ہو کر وہ جبر و تعدی پر نہ اترائیں، خوش حالی کی زندگی کو ترک کر کے وہ عیش و راحت کی زندگی نہ بسر کرنے لگیں۔ اسی کے ساتھ عربوں کے داخلی مسائل بھی کم اہم نہ تھے جن میں سب سے زیادہ اہم بدوی قبائل کو قابو میں رکھنا تھا اور ان سے بیٹنے کے لئے بڑی مستحکم سیاسی پالیسی کی ضرورت تھی۔

حضرت عمرؓ اس سے بھی اچھی طرح واقف تھے کہ جب کوئی قوم پستی سے نکل کر مائل بہ عروج ہوتی ہے اور فتوحات کے ذریعہ سے معمولی دولت اس کے ہاتھ آتی ہے تو وہ طبعاً عیش و تن آسانی کی طرف مائل ہو جاتی ہے۔ اور چونکہ حضرت عمرؓ کے زمانے میں غیر معمولی فتوحات کی وجہ سے مالِ نعمت بکثرت ہاتھ آتا تھا اس لئے انھیں اس کا بھی لحاظ رکھنا تھا کہ یہ دولت محض ان کی ضرورتوں کے لحاظ سے تقسیم کی جائے اور اس باب میں اس قدر سخت تھے کہ بڑے بڑے صحابہ بھی مستثنیٰ نہ تھے، اور نہ خود ان کے افراد خاندان۔

ان تمام باتوں سے آپ اندازہ کر سکتے ہیں کہ حضرت عمرؓ کے زمانے میں کاروبار سیاست و حکومت کتنا وسیع ہو گیا تھا اور اس کو سنبھالنا کس قدر دشوار تھا۔ اسی لئے جس وقت آپ اس دنیا سے رخصت ہونے لگے تو آپ کو سب سے بڑی فکر یہی تھی کہ یہ بوجھ کس پر ڈالا جائے اور جب وہ خود اس کا فیصلہ نہ کر سکے تو اپنی ہائستینہ کا فیصلہ ایک مجلس شوریٰ کے سپرد کر دیا۔ حضرت عمرؓ کے بعد دعویٰ ایرانِ خلافت تو لگئی ایک تھے لیکن ان میں

سے سب سے زیادہ نمایاں ہستیاں دو تھیں۔ ایک علی دوسرے عثمان کی
لیکن اصل سوال یہ تھا کہ ان میں سے کون ایسا ہے جو حضرت عمر کی قائم کردہ
اندرونی دیپرونی سیاست کو کامیابی کے ساتھ آگے بڑھا سکتا ہے۔ اسی لئے
عبدالرحمن بن عوف نے (جو مجلس شوریٰ کے سر بیٹھتے تھے) سب سے پہلے حضرت علی
سے استزاج کیا کیونکہ وہ ان کو زیادہ اہل سمجھتے تھے (لیکن انھوں نے حضرت عمر کی
پالیسی پر عمل کرنے کا اقرار نہیں کیا (جو یقیناً ان کے کردار کی بڑی بلندی تھی) اور
کہا کہ میں وہ کروں گا جو حالات کے لحاظ سے مناسب ہوگا اور عمر کی پالیسی کے
موافق بھی ہو سکتا ہے اور ناموافق بھی۔

اس کے بعد عبدالرحمن بن عوف نے حضرت عثمان کے سامنے یہی شرط
رکھی اور جب انھوں نے بلا تامل اس کو تسلیم کر لیا تو عبدالرحمن نے ان کے ہاتھ
پر بیعت کر لی اور اس طرح وہ خلیفہ ہو گئے۔ لیکن اس سے پہلے ہی چاہیے کہ
یہ فیصلہ صرف مجلس شوریٰ کے چند مخصوص اشخاص کا تھا۔ بلکہ یہ فیصلہ دراصل
وہاں کے تمام اکابر کا تھا، کیونکہ افراد بنی امیہ، رسول اللہ کے زمانہ ہی میں
کافی اثر و اقتدار حاصل کر چکے تھے اور ابو بکر و عمر کے عہد میں بھی انھوں نے
بڑی اہم خدمات انجام دی تھیں۔ اس لیے عمر کے بعد عثمان کا خلیفہ ہونا،
اس وقت کی عام ذہنیت کا بھی اقتضا تھا اور اس میں شک نہیں کہ ان کی
خلافت کے ابتدائی چھ سال ایسے گزرے کہ اگر حالات کی رفتار وہی رہتی
تو آج تاریخ اسلام کچھ اور ہوتی۔ لیکن افسوس ہے کہ یہ دور امن و ترقی
چھ سال کے بعد دفعتاً رک گیا اور لوگوں میں خلافت و حکومت کی طرف سے

بڑی پیلا ہونا شروع ہو گئی۔

عثمان پر بڑا الزام یہ قائم کیا جاتا ہے کہ انہوں نے اپنے دور خلافت میں اپنے قبیلے والوں کو بہت بڑھایا اور دوسرے لوگوں کو نظر انداز کر دیا۔ یہ ایک حد تک درست ہے۔ لیکن اس سے یہ نتیجہ نکالنا کہ ان کا مقصود محض اقربا پروری تھی، صحیح نہیں۔ انہوں نے اگر یہ پالیسی اختیار کی تو یہ تقاضا تھا وقت کا اور زمانے کے حالات کا۔

حضرت عمر کے زمانے میں دیوانی سسٹم اس اصول پر قائم تھا کہ مالِ غنیمت میں برابر اضافہ ہوتا رہے۔ کیونکہ ذمیوں سے جو ٹیکس یا جزیہ وصول ہوتا تھا، وہ اتنا تھا کہ بڑھتے ہوئے فوجی مصارف کو پورا کر سکتا۔ چنانچہ اسی پالیسی کی بدولت ایران، آرمینیا، افریقہ، ایشیا، کوچک کی ہمیں کامیاب ہوئیں اور ان کامیابیوں میں بڑا ہاتھ امویں ہی کا تھا۔ اسی لئے حضرت عمر کے زمانے میں بھی اموی اثرات کچھ کم نہ تھے۔ اور جو مالِ غنیمت ہاتھ آتا اس کا ایک حصہ فوج پر تقسیم کر دینے کے بعد جو بچ رہتا تھا اس کا ایک حصہ بیت المال میں رکھ دیا جاتا تھا اور باقی سب گورنروں کے ذاتی مصارف کے کام آتا تھا۔ اسی عمل کو حضرت عثمان نے بھی جاری رکھا۔ جس سے اصل مقصود اموی سرداروں کو دولت مند بنانا نہ تھا بلکہ ان کو اس سطح پر لے آنا تھا کہ وہ بھی باطنی اور ایرانی حکومتوں کے مقابلہ میں ایک باضابطہ حکومت قائم کر کے ان پر اپنا رعب و اثر ڈال سکیں۔ یہ تقاضا وہ بنیادی خیال جس کو حضرت عمر نے عملی صورت دی، بنو امیہ نے آگے بڑھایا اور عباسیوں نے اس سے پورا فائدہ اٹھایا۔

پھر ان حالات کے پیش نظر حضرت عثمان پر یہ الزام تو یقیناً قائم نہیں ہو سکتا کہ امویین کے ساتھ ان کی رعایت محض جذبہ اقربا بازی کا نتیجہ تھی، لیکن اسی کے ساتھ یہ بھی ماننا پڑے گا کہ عہد عثمان میں افراط دولت کی وجہ سے ایک طبقہ امراء کا ضرور پیدا ہو گیا اور اسی کے ساتھ وہ اقتصادی عدم توازن بھی جو ہمیشہ HAVE NOT اور HAVE کے درمیان کشاکش کا باعث ہوا کرتا ہے۔

اتفاق سے اسی زمانے میں حضرت عثمان نے اس خیال سے کہ اختلاف قرآن کی بنا پر قرآن نسخ نہ ہو جائے۔ اس کے تمام نسخے جمع کر کے ایک صحیح نسخہ اس کا مرتب کیا۔ اور باقی تمام نسخے تلمت کر دیئے۔ اس واقعے نے نہ صرف قرآن کو برہم کر دیا بلکہ بعض قدر دوم کے صحابہ بھی (جیسے عمار بن یاسر، ابوذر، عبد اللہ ابن مسعود، زارعن ہو گئے اور عوام پر بھی اس کا اثر پڑا۔ اسی کے ساتھ دوسرا واقعہ یہ پیش آیا کہ رسول اللہ کی انگوٹھی جو ابوبکر و عمر کے بعد عثمان کو ملی تھی۔ ان سے گم ہو گئی اور بعض ہبہ پرست لوگوں نے اس کو بھی شکون بد بھجا۔

پھر ہو سکتا ہے کہ عوام کے دلوں پر ان باتوں کا بھی اثر ہوا۔ لیکن اصل سبب مخالفت عثمان کا وہی اقتصادی عدم توازن تھا جو اموی امرائے خلافت عوام میں نفرت و انتقام کا جذبہ ابھار رہا تھا اور اس کو ہوا دینے والے بعض معزول شدہ امراء بھی تھے اور بعض وہ صحابہ بھی جو خود خلافت کے خواہاں تھے (مثلاً طلحہ و زبیر) انغرض یہ تھے وہ حالات جنہوں نے عہد عثمان میں اسلامی حکومت کی سالمیت کو خطرے میں ڈال دیا۔ اور وہ اس کا کوئی نرا داعیہ کر سکتے۔ کیونکہ اول تو ان کی شخصیت حضرت عمر کی سی شخصیت نہ تھی جو ان حالات کا مقابلہ کامیابی سے

کر سکتی۔ دوسرے یہ کہ ان کے مشیر بھی اچھے نہ تھے اور جن امومین کو انہوں نے اقتدار بخشا وہ صرف امیر و سرما یہ دار بن کر رہ گئے۔ اور خدمت اسلام فراموش کر بیٹھے اس لئے ہم کہہ سکتے ہیں کہ اگر عہد عثمان کے ابتدائی چھ سال امن و فلاح کے گذرے تو اس کا سبب حضرت عثمان کی اہلیت نہ تھی بلکہ یہ محض MOMENTUS تھا عہد عمر کے برکات کا جس کے ختم ہونے پر دو درافتشار و انحراف شروع ہو گیا اور سب سے پہلے ۳۳ھ میں عراق کے اندر آثار بغاوت شروع ہوئے (کیونکہ اقتصاد دی بد حالی یہیں زیادہ پائی جاتی تھی) اس کے بعد ۳۳ھ و ۳۴ھ میں یہیں قراء کی جماعت نے سر اٹھایا (جو نیم مذہبی و نیم سیاسی تحریک تھی) اور مجبوراً سعید بن العاص کو ہٹا کر کوفہ کا گورنر ابو موسیٰ الاشعری کو بنا کر پٹا جو قرار کے مہنوا اور مخالفین عثمان میں سے تھے۔ اس کا نتیجہ یہ ہوا کہ کوفہ سے اقتدار خلافت اٹھ گیا۔ اسی کے ساتھ مصر میں بھی پھینپی شروع ہو گئی اور محمد بن حنفیہ نے۔ ربا و جو دیکہ وہ عثمان کے بہتتی تھے) مخالفین کا ساتھ دے کر صورت حال اور نازک کر دی۔ کہا جاتا ہے کہ اس میں عمرو بن العاص کا ہاتھ زیادہ تھا جو معزولی کے بعد فلسطین چلے گئے تھے۔ اور مصر کے باغی طبقہ کو شہ دے رہے تھے۔

بہر حال حضرت عثمان کی مخالفت آہستہ آہستہ بڑھتی جا رہی تھی اور ۳۵ھ میں اس نے اتنی شدت اختیار کر لی کہ باغیوں کی جماعتیں دار الخلافت مدینہ کی طرف چل پڑیں جن میں مصری جماعت پیش پیش تھی۔

مدینہ پہنچ کر انہوں نے نہایت سختی کے ساتھ حضرت عثمان سے اپنی شکایات کا مداوا چاہا اور جب انہوں نے اکثر مطالبات تسلیم کر لیے تو مصری جماعت مطمئن

ہو کر واپس جانے لگی، لیکن اتفاق سے راستہ میں بمقام العریش انہیں حضرت عثمان کا ایک قاصد ملا جو ابن ابی مرثد (حاکم مصر) کے پاس عثمان کا ایک خط لے جا رہا تھا جس میں تحریر تھا کہ مصر جانے پر باغیوں کے سرداروں کو قتل کر دیا جائے۔ یہ خط ان کے ہاتھ پر گر گیا۔ اور انتہائی غیظ و غضب کے عالم میں وہ پھر اٹنے پاؤں مدینہ واپس آئے۔ ہر چند اس خط کے لکھنے سے حضرت عثمان نے انکار کیا۔ ہو سکتا ہے کہ مروان یا کسی اور دشمن نے یہ جعلی خط بھیجا ہو (لیکن باغیوں نے اس کو باور نہیں کیا اور عثمان کے گھر کا محاصرہ کر لیا۔

مدینہ میں اس وقت متعدد صحابہ موجود تھے لیکن ان میں سے اکثر عثمان کے مخالف تھے۔ اس لیے انہوں نے کوئی مدد نہیں کی۔ حضرت عائشہ حج کے بہانے سے مکہ چلی گئیں۔ حضرت علیؑ البتہ بیچ میں پڑے لیکن وہ کوئی ایسا مضبوط قدم نہ اٹھاسکے جو اس ہنگامہ کو فرو کر سکتا۔ آخر کار چند دن کے محاصرہ کے بعد (۶۵۷ء کے اختتام پر) باغیوں کی یہ جماعت محمد بن ابی بکر (حضرت عائشہ کے بھائی) کی سرکردگی میں گھر کے اندر داخل ہو گئی۔ عثمان کو قتل کر دیا اور تاریخ کا وہ دور شروع ہوا جو عہد اسلام کا سب سے بڑا دورِ فتنہ و اپتلا تھا اور جس نے مسلمانوں کی ہمت اجتماعی اور اس کی سالمیت کو ہمیشہ کے لئے ختم کر دیا۔

قتل عثمان کا واقعہ کوئی معمولی واقعہ نہ تھا ایک خلیفہ کا قتل تھا اور خود مسلمانوں کے ہاتھ سے! سارے مدینہ میں اضطراب برپا ہو گیا اور لوگوں کو یہ فکر لاحق ہوئی کہ اب خلافت کس کے سپرد کی جائے۔ سب کی نگاہ حضرت علیؑ کی طرف تھی لیکن وہ حال کی پیچیدگیوں اور مستقبل کے خطرات کے پیش نظر اول اول تو

بالکل خاموش رہے۔ لیکن جب ہاجرین وانصار نے بہت مجبور کیا تو آپ راضی ہو گئے مگر اسی کے ساتھ یہ بھی کہہ دیا کہ میں بیعت پر کسی کو مجبور نہیں کرتا جس کے مزاج میں آگے بیعت کرے جس کے مزاج میں آگے نہ کرے۔ چنانچہ سعد بن ابی وقاص، عبداللہ بن عمر، اسامہ بن زید نے بیعت نہیں کی اور محمد بن مسلمہ کی سرکردگی میں بعض انصار نے بھی بیعت سے انکار کر دیا۔ حضرت علیؑ نے کچھ نہیں کہا، لیکن جب طلحہ و زبیر نے بھی انکار کر دیا تو انہیں نکرہ لائن ہوئی کہ قتل عثمان کے مسئلہ میں ضرور فتہ پیا کریں گے اس لئے انہیں ضرور بیعت پر مجبور کیا اگر بعض کا خیال ہے کہ وہ بعد کو خود راضی ہو گئے تھے

بہر حال حضرت علیؑ ۵ ہجری ۳۵ (۶۴۶ء) کو منصب خلافت پر فائز ہو گئے۔ لیکن اس کے بعد ہی آپ کو دوسرے ہنگامہ سے دوچار ہونا پڑا۔ یعنی پہلے اگر ہنگامہ عثمان کے خلاف تھا تو اب خوابان عثمان نے علیؑ سے قاتلان عثمان کے قصاص کا مطالبہ شروع کر دیا۔ اور اس طرح حضرت علیؑ کی خلافت کا آغاز ہی ہنگامہ و شورش سے ہوا۔ حضرت علیؑ مطالبہ قصاص کو تو درست سمجھتے تھے لیکن سوال یہ تھا کہ اس جرم میں کس سے باز ہیں کی جائے جبکہ اصل قاتل کا علم کسی کو نہ تھا۔

حقیقت یہ ہے کہ مطالبہ قصاص تو صرف یہاں نہ تھا۔ اصل مدعا تو یہ تھا کہ علیؑ کے خلاف شورش برپا کر کے ان کی خلافت کو کامیاب نہ ہونے دیا جائے اس سلسلے میں سب سے پہلی جنگ حضرت علیؑ کو ماکشہ، طلحہ، و زبیر سے بصرہ میں کرنا پڑی جو جنگ جمل کے نام سے مشہور ہے اور اس میں آپ

کامیاب ہوئے لیکن اس کے ایک مہینہ بعد ہی اس سلسلہ میں آپ کو شاہیوں کے مقابلہ میں جانا پڑا اور صفین میں امیر معاویہ کی فوجوں سے مقابلہ شروع ہوا۔ یہ جنگ - ارادن (ذی الحجہ ۳۶ تا صفر ۳۷) جاری رہی لیکن ٹھیک اس وقت جبکہ الاسفند کی غیر معمولی بہادری کی وجہ سے آپ تقریباً کامیاب ہو چکے تھے۔ عمرو بن العاص نے یہ چال چلی کہ میدان جنگ میں قرآن کی ۱۰۰ کاپیاں نیزوں پر لہند کر کے یہ مطالبہ شروع کیا کہ جنگ بند کر دی جائے اور فیصلہ چھوڑ دیا جائے۔ علیؑ اس چال کو سمجھ گئے تھے، لیکن معاملہ قرآن کا تھا۔ اس لئے وہ اس کی مخالفت بھی نہ کر سکتے تھے، دوسرے یہ کہ خود ان کی فوجیں لڑتے لڑتے تھک چکی تھیں۔ اور دم لینے کا کوئی بہانہ ڈھونڈتی تھیں۔ مجبوراً علیؑ کو بھی یہ مطالبہ ماننا پڑا اور فیصلہ کے لئے معاویہ کی طرف سے عمرو بن العاص حکم منتخب کئے گئے اور علیؑ اپنی طرف سے ابو موسیٰ الاشعری کو حکم بنانے کے لئے مجبور کئے گئے۔ اس کے بعد ایک تحریری معاہدہ (رمضان ۳۷) کے ذریعہ سے ان دونوں کو فیصلہ کا اختیار دے دیا گیا۔ عمرو بن العاص تو خیر کھلم کھلا معاویہ کے طرفدار تھے، لیکن ابو موسیٰ الاشعری نے معاویہ کے موافق تھے نہ علیؑ کے بلکہ اپنے داماد عبداللہ بن عمر کو خلیفہ بنانا چاہتے تھے، مگر اس کا موقع کہاں تھا کہ وہ علیؑ اور معاویہ کے مقابلہ میں اپنے داماد کو خلیفہ بنا سکتے۔ اس لئے عمرو بن العاص نے انھیں بھی ہموار کر لیا اور اس طرح جنگ صفین کا انجام یہ ہوا کہ معاویہ کو خلیفہ تسلیم کر لیا گیا۔ لیکن یہ فیصلہ ایسا نہ تھا جسے سب تسلیم کر لیتے۔ اس لئے معاہدہ پر دستخط ہونے کے بعد علویوں کی ایک جماعت خود حضرت علیؑ کی مخالف ہو گئی اور

”عبداللہ بن وہب“ کی سرکردگی میں چار ہزار آدمیوں نے ”الحکم اللہ“ کے نعرے کے ساتھ علی کے خلاف بغاوت کر دی اور اس فتنہ خوارج کے خلاف نہروان میں انہیں بڑی زبردست جنگ کرنا پڑی۔

اس طرف علی ابن ابیہنوں میں گرفتار تھے۔ دوسری طرف امیر معاویہ علی کی پریشانیوں سے فائدہ اٹھا کر اپنا اثر و رسوخ بڑھانے کی کوشش کر رہے تھے کہ اسی دوران میں ایک خارجی ابن یحکم نے حضرت علی کو شبہید کر دیا، امیر معاویہ کے لئے میدان صاف ہو گیا۔ اور اس طرح دو رفاقت ختم ہو کر اسلام کا دور ملکیت شروع ہو گیا۔

علی کی شہادت کے بعد عراقیوں نے ان کے بڑے فرزند حسن کی خلافت کا اعلان کر دیا۔ اور معاویہ کے خلاف اپنے والد کی مہم کو جاری رکھنے پر اصرار کیا، لیکن وہ فطرتاً بڑے صلح پسند تھے اور آرام و سکون کی زندگی چاہتے تھے اسی کے ساتھ وہ یہ بھی جانتے تھے کہ معاویہ کی بڑھتی ہوئی قوت سے ٹکر لینا آسان نہیں، اس لئے انہوں نے معاویہ سے صلح کرنا زیادہ مناسب سمجھا اور اس غرض سے اپنے دو سفیر (عمر بن مسلمہ، محمد بن الاشعث) شرائط معاہدہ طے کرنے کے لئے امیر معاویہ کے پاس بھیجے۔ امیر معاویہ نے تمام شرائط تسلیم کرتے ہوئے حسن کو لکھ بھیجا کہ ”میرے بعد خلافت تمہاری طرف منتقل ہوگی۔ بیت المال سے ہر سال دس لاکھ درہم تم کو ملتے رہیں گے اور ایران کے دو ضلعوں کا خراج بھی تم اپنے عمال کے ذریعہ وصول کرتے رہو گے“

اس معاہدہ کے بعد لوگوں کے کہنے سے حسن کو خیال آیا کہ یہ سب کچھ ہو گیا
لیکن ان ملوکین کے تحفظ کا مسئلہ رہ گیا۔ جنہوں نے معاویہ سے جنگ کی تھی۔ اس
لئے انہوں نے اب حارث بن نوفل کو امیر معاویہ کے پاس یہ کہلا بھیجا کہ "اگر تم ملوکین
کے تحفظ جان کا معاہدہ کرو تو میں بیعت کے لئے تیار ہوں۔"

امیر معاویہ نے اس کے جواب میں ایک سادہ کاغذ اپنی مہر لگا کر بھیج دیا
اور کہلا بھیجا کہ جو شرائط چاہو لکھ دو مجھے سب منظور ہیں۔

حسن اب بالکل مطمئن ہو گئے، لیکن غلطی کیسے یا بھول، حسن نے اپنی اور
شرائط تو لکھ دیں لیکن اپنی "ولی عہدی" کی شرائط کی جگہ یہ لکھ دیا کہ معاویہ اپنی
زندگی میں کسی کو ولی عہد نامزد نہ کریں گے بلکہ اس مسئلہ کو شوریٰ پر چھوڑ دیں گے۔
اس میں شک نہیں کہ حسین، معاویہ سے صلح کرنے کے خلاف تھے
لیکن اپنے بڑے بھائی کے اصرار سے وہ بھی مجبور ہو گئے اور انہوں نے بھی
امیر معاویہ کی بیعت کر لی۔

اس کے بعد حسن آٹھ نو سال زندہ رہے اور ۴۱ھ میں یہ عارضہ دوق
انتقال کیا۔ یہ روایت کہ معاویہ نے ان کی بیوی ہند بنت سہیل بن عمرو
کے ذریعہ سے زہر دلوادیا، مشتبہ ہے۔ گو عہد معاویہ میں ایسی سیاسی
چالوں کی مثالیں بھی ملتی ہیں۔ مثلاً الاشتر کی موت کو حسن کی نسبت خیال
کیا جاتا ہے کہ معاویہ نے مصر جاتے ہوئے راستہ میں اسے ہلاک کر دیا تھا
تاکہ مصر پر پوری طرح تسلط قائم ہو سکے۔ یا عبدالرحمن بن خالد کا محض میں
زہر سے ہلاک ہونا۔ اس لئے ہو سکتا ہے کہ معاویہ نے حسن کو اس لئے زہر

دلوادیا ہو کہ ان کے بعد میدان یزید کے لئے بھی صاف ہو جائے گا لیکن یقین کے ساتھ کچھ نہیں کہا جاسکتا۔

حسن کے انتقال کے وقت حسین مدینہ میں خاموش زندگی گزار رہے تھے اور معاویہ کے معاملات میں کوئی دخل نہ دینا چاہتے تھے۔ یہاں تک کہ حسن کے انتقال کے بعد علونین نے انہیں اپنا قائد و سردار تسلیم کر لیا۔ لیکن اس وقت بھی انہوں نے معاویہ کے خلاف کوئی قدم نہیں اٹھایا گو ان کی جماعت کے اکثر افراد انہیں معاویہ کے خلاف خروج پر آمادہ کر رہے تھے۔ بعد کو جب معاویہ نے یزید کی جانشینی پر لوگوں سے عہد لیا تو امام حسین کی رائے بدلی اور اہل عراق کے اصرار پر انہوں نے یزید کے خلاف خروج کا ارادہ کر لیا لیکن قبل اس کے کہ وہ کوئی عملی قدم اٹھاتے۔ انہوں نے اپنے عم زاد بھائی مسلم بن عقیل کو کوڈ بھیجا تاکہ وہ خود وہاں کے حالات کا مطالعہ کر کے مطلع کریں۔ مسلم جب کوڈ پہنچے تو ہزاروں علومین ان کے پاس جمع ہو گئے، اور ان کی یہ زبردست آمادگی دیکھ کر مسلم نے حسین کو لکھا کہ کہ وہ کوڈ آجائیں لوگ ان کی خلافت تسلیم کرنے پر آمادہ ہیں۔ چنانچہ حسین کو فیوں کی امداد پر بھروسہ کر کے ذی الحجہ میں حج سے فارغ ہو کر کوڈ کی طرف مع اہل و عیال چل پڑے۔ ہر چند بعض حضرات نے مشورہ دیا کہ وہ تنہا جائیں اور متعلقین کو ساتھ نہ لے جائیں۔ لیکن وہ نہیں مانے۔ غالباً اس لئے کہ یزید کے خلاف خروج کرنے کے بعد ان کو اندیشہ پیدا ہو گیا تھا کہ ان کے پیچھے ان کے اہل و عیال کو مدینہ میں پریشان کیا جائے گا بہر حال

و دپورے خاندان کو لے کر کوفہ کی طرف چل پڑے۔ لیکن اس دوران ہی کوفہ کے حالات بہت کچھ بدل گئے تھے۔ کیونکہ جب یزیدی گورنر کوفہ عبید اللہ بن زیاد کو مسلم کی کارروائیوں کا علم ہوا تو اس نے مسلم کو قتل کرادیا۔ اور اس طرح تمام وہ اشراف جو حسین کی امداد پر آمادہ تھے منتشر ہو گئے۔ مسلم نے اپنے قتل سے پہلے ان حالات کی اطلاع حسین کو دے دی تھی۔ اور ان کو کوفہ آنے سے روک دیا تھا۔ لیکن حسین کو یہ اطلاع اس وقت ملی جب وہ حدود کوفہ میں پہنچ چکے تھے۔ یہ خبر سن کر اس میں شک نہیں کہ وہ بہت متزدد ہوئے۔ لیکن اب سوال واپسی کا بھی نہیں تھا۔ کیونکہ ابن زیاد نے کوفہ سے مجاز تک اکثر جنگ فوجی جو کیاں بھادی تھیں اور سواروں کے دستے راستہ پر گشت کر رہے تھے۔ اس لئے جب حسین آگے بڑھے تو انھیں فوجی دستوں میں سے ایک دستہ نے آگے بڑھنے سے روکا اور جب وہ کربلا تک پہنچے تو یزیدی فوجوں نے عمر بن سعد کی سرکردگی میں گھیر ڈال دیا۔ یہ حالات دیکھ کر حسین بہت متزدد ہوئے۔ اور چونکہ انھیں اپنی ناکامی کا یقین ہو گیا تھا۔ اس لئے انھوں نے عمر بن سعد سے کہا کہ میں لڑنا نہیں چاہتا یا تو تمہیں مجاز کی طرف واپس جانے دیا جائے یا دوسری مجاہد فوجوں سے مل کر دشمنان اسلام سے جنگ کا موقع دیا جائے۔ یا پھر شام کی طرف جانے دیا جائے کہ وہ خود یزید سے دوبارہ گفتگو کریں، نتیجہ چاہے کچھ ہو۔ اس کی اطلاع عمر بن سعد نے ابن زیاد کو دی۔ ابن زیاد نے شمر بن ذی الجوشن کے ذریعہ سے ہدایت لکھ بھیجی کہ حسین جب تک بیعت یزید پر راضی نہ ہو جائیں۔ ان کی کوئی بات نہ مانی جائے۔

اور شمر کو زبانی ہدایت کر دی کہ یہ خط ابن زیاد کو پڑھ کر سنانا، اگر وہ حسین سے جنگ پر آمادہ ہو جائے تو بغیر در نہ تم ابن زیاد کو قتل کر کے فوج کی کمان خود اپنے ہاتھ میں لے لینا۔

ابن زیاد جانتا تھا کہ یہ صورت انکار اس کا کیا حشر ہوگا۔ اس لئے اس نے حسین سے بیعت اور ہتھیار ڈالنے کا مطالبہ کیا۔ اور جب انھوں نے اس سے انکار کیا تو لڑائی شمر سے شروع ہوئی اور حسین شہید ہو گئے۔ (۱۰ محرم ۶۱ھ - ۱۰ اکتوبر ۶۱۰ء)

اس اجمالی جائزہ سے آپ کو معلوم ہو گیا کہ حضرت عمر کے زمانے میں مسلمانوں کا سیاسی موقف کیا تھا۔ عثمان کے زمانے میں کیا تبدیلیاں ہوئیں۔ شہادت عثمان کے بعد حضرت علی کن دشوار یوں میں مبتلا ہوئے۔ معاویہ نے حسن سے صلح کر کے کس طرح اپنا راستہ صاف کر لیا اور حسین کن حالات کے تحت یزید کے خلاف خروج کیا۔

اب آئیے اس تمام تاریخی پس منظر کو سامنے رکھ کر مولانا عباسی کے دعویٰ پر غور کریں۔

(۱) مولانا عباسی کا یہ خیال کہ قتل عثمان سے لیکر شہادت علی تک تمام قتل و فساد کی ذمہ داری عبد اللہ بن سبا اور سبائی جماعت پر عائد ہوتی ہے۔ میری رائے میں درست نہیں۔ کہا جاتا ہے کہ عبد اللہ بن سبا (ابن السوداء) صفاء کا ایک یہودی تھا جو عثمان کے عہد میں مسلمان ہوا۔ لیکن اس کا اسلام

منافقانہ تھا۔ چنانچہ جب وہ حجاز بصرہ کو فذ ہوتا ہوا مصر پہنچا تو مخالفین عثمان کی جماعت میں شامل ہو کر مدینہ آیا اور جیسا کہ عباسی صاحب نے ظاہر کیا ہے۔ جب حضرت علیؑ طابین قصاص کے مقابلہ کے لئے بصرہ گئے تو یہ بھی اپنی پارٹی کے ساتھ ساتھ تھا، اور جنگ صفین میں جب قرآن کے ذریعہ فیصلہ کا مطالبہ حضرت علیؑ نے مان لیا تو یہ اپنی تمام پارٹی کے ساتھ علیؑ کا مخالف ہو گیا اور سخت فتنہ بفساد کا باعث ہوا۔ لیکن حقیقت یہ ہے کہ ابن السوداء اگر واقعی اس کا کوئی وجود تھا، حضرت علیؑ کے ساتھ بصرہ نہیں گیا، مورخین نے جنگ صفین کے سلسلہ میں اس کا کہیں ذکر نہیں کیا اس کی جماعت کے بعض افراد ضرور علیؑ کے ساتھ گئے۔ لیکن ان میں سے اکثر نے آخر وقت تک آپ کا اتباع کیا۔ رفع مصحف کے وقت البتہ ان میں سے چند افراد خوارج کے ساتھ مل گئے۔ لیکن ابن السوداء کا ذکر نہ جنگ صفین کے سلسلہ میں کہیں نظر آتا ہے اور نہ خوارج کے سلسلہ میں۔

بلاذری نے حضرت عثمان اور حضرت علیؑ کے ذکر میں کسی جگہ ابن السوداء کا نام نہیں لیا۔ طبری اور اس کے بعد کے مورخین نے البتہ ایام عثمان و علیؑ میں اس کا ذکر کیا ہے۔ لیکن اس کے بعد پھر اس کا نام کہیں نظر نہیں آتا۔ اور اسی بنا پر ڈاکٹر طلحہ حسین نے لکھا ہے کہ :-

ابن السوداء لم یکن آلا وہما وان وُجد یا الفعل فلم یکن دا حخطر کا لذل صورۃ المورخون نشائتہ	ابن السوداء وہم ہی وہم تھا اور اگر اس کا وجود تھا بھی تو وہ ایسا خطرناک نہ تھا جیسا کہ مورخین نے ایام عثمان اور خلافت
---	---

ایام عثمان و فی العام الاول من | علی کے پہلے سال کے ذکر میں ظاہر
خلافت علی۔ | کیا ہے۔

معلوم ایسا ہوتا ہے کہ ابن السودا کا وجود اہل تشیع کے مخالفین کا پیدا
کیا ہوا تھا اور اس سے مقصود یہ تھا کہ شیعیت میں عنصر یہودیت کا شمول ظاہر
کر کے اُسے مطعون کیا جائے۔

(۲) دوسرا مسئلہ اور غالباً سب سے زیادہ اہم مسئلہ یزید کی جانشینی کا ہے،
لیکن اس پر گفتگو کرنے سے پہلے یہ جان لینا ضروری ہے کہ اس عہد میں منصب
خلافت کو کس نگاہ سے دیکھا جاتا تھا۔

اسلام کی ابتدائی تاریخ کے مطالعہ سے یہ بات ثابت ہے کہ صدر اسلام
میں خلافت کو خاندانی یا موروثی حق سمجھا بہت برا خیال کیا جاتا تھا۔ رسول اللہ
نے کسی کو اپنا خلیفہ نامزد نہیں کیا۔ حضرت عمر نے باوجود اس کے کہ لوگوں نے
آپ سے اصرار کیا کہ اپنے بعد اپنے بیٹے عبداللہ کو خلیفہ نامزد کر دیں، لیکن

۱۱ حضرت شیعہ کا خیال ہے کہ حجۃ الوداع کے وقت رسول اللہ کا براہِ ارشاد کہ من کنت موکلاً
فعلی موکلاً "یا یہ کہ میری اور علی کی نسبت ہارون و موسیٰ کی ہے" یہی معنی رکھتا ہے کہ رسول اللہ
نے اپنے بعد حضرت علی کو اپنا خلیفہ یا جانشین مقرر کر دیا تھا اور اس کی تائید میں وہ واقعہ
قرطاس کو بھی پیش کرتے ہیں۔ جو سکتا ہے کہ رسول اللہ کا ذاتی رجحان یہی رہا ہو کہ میرے بعد حضرت
علی خلیفہ ہوں لیکن آپ کا یہ رجحان کوئی الہامی فیصلہ نہ تھا اور قرآن کی کسی آیت سے
اس کی تائید نہیں ہوئی۔ رسول اللہ اگر اپنے مرض موت میں کاغذ و قلم طلب کر سکتے
تھے تو وہ ایک فقرہ بھی نہایت آسانی سے کہہ سکتے۔ یعنی کہ "میرے بعد علی جانشین ہوں گے"
لیکن آپ نے ایسا نہیں کیا کیونکہ اس قسم کی وحی آپ پر نازل نہیں ہوئی تھی اور بات آپ
کی ذاتی پسندیدگی کی صورت سے آگے نہ بڑھی۔

انہوں نے نہیں مانا اور مسئلہ مجلس شوریٰ پر چھوڑ دیا — اسی طرح حضرت عثمان کے ذہن میں بھی یہ بات کبھی نہیں آئی کہ کسی کو اپنا جانشین نامزد کر دیں۔ اگر یہ کہا جائے کہ حضرت عثمان اچانک قتل ہوئے اور ان کو اس کی جگہ علی نے ہی تو یہ کہنا غلط ہوگا کیونکہ وہ بارہ سال تک خلیفہ رہے اور اس زمانے میں اگر وہ چاہتے تو کسی کو اپنا جانشین نامزد کر سکتے تھے۔ حضرت علی نے بھی استخلاف سے انکار کیا اور جب صحابہ نے ان سے پوچھا تو انہوں نے فرمایا ”اترککم کما ترککم رسول اللہ“ یعنی جس طرح رسول اللہ نے کسی کو اپنا خلیفہ نہیں بنایا، میں بھی نہیں بنانا چاہتا۔ لوگوں نے پھر پوچھا کہ کیا آپ کے بعد ہم حسن کے ہاتھ پر بیعت کریں تو آپ نے فرمایا کہ، ”لا آمرکم ولا اھضاکم“ نہ میں اس کا حکم دیتا ہوں اور نہ باز رکھتا ہوں۔

بہر حال صدراؤل کے مسلمان وراثت خلافت کو بہت برا سمجھتے تھے کیونکہ

وہ اکاسرہ و قیصرہ کی تقلید تھی۔ لیکن معاویہ نے اس کی مطلق تردید نہیں کی۔ حضرت علی کے انتقال کے بعد معاویہ اور حسن کے درمیان دوبار عہد نامہ ہوا پہلے عہد نامہ میں حسن نے یہ شرط رکھی تھی کہ معاویہ کے بعد خلافت ان کی طرف منتقل ہوگی اور معاویہ نے اسے تسلیم کر لیا تھا۔ دوسرے عہد نامہ میں حسن نے ولی عہدی کے مسئلہ کو شوریٰ پر چھوڑ دیا اور خود اپنی ولی عہدی کا کوئی ذکر اس میں نہیں کیا۔ معاویہ نے اس کو بھی تسلیم کر لیا۔ اس لئے معاویہ پر یہ الزام تو قائم نہیں ہو سکتا کہ انہوں نے اپنے بعد حسن کی خلافت کو تسلیم کر لینے کے باوجود بیزاری کی خلافت کی کوشش کی۔ کیونکہ دوسرے عہد نامہ کی رو سے پہلا عہد نامہ منسوخ ہو چکا تھا، لیکن امیر معاویہ پر دوسرے عہد نامہ کی خلافت و بیزاری کا الزام اس اعتبار سے

ضرور قائم کیا جاسکتا ہے کہ انہوں نے اپنی زندگی ہی میں اپنے بیٹے کی خلافت کی کوشش کی۔ حالانکہ طے یہ پایا تھا کہ معاویہ اپنی زندگی میں نہیں بلکہ اپنے مرنے کے بعد جانشینی کے مسئلے کو شور مچی پر چھوڑ دیں گے۔ ہر چند اس نامزدگی کے لئے انہوں نے رسماً یہ مزدور کیا کہ مختلف صوبوں کے وفود طلب کر کے ان کے سامنے اس مسئلہ کو پیش کیا اور ان کی رضا مندی حاصل کی۔ لیکن اس کا ایک سبب یہ تھا کہ امیر معاویہ ایسا چاہتے تھے۔ اور ان کی رائے سے اختلاف کی جرأت کس کو ہو سکتی تھی۔ تمام عمال اچھی طرح سمجھتے تھے کہ امیر معاویہ کی خواہش کے خلاف قدم اٹھانا امارت و سیادت کو ہاتھ سے کھو دینا ہے۔ اس لئے جتنے وفود نے یزید کی نامزدگی کی تقریب میں شرکت کی ان کی رائے پہلے سے خریدی جا چکی تھی۔ دوسرا سبب یہ تھا کہ اس وقت اکثر صوبے امویین کے زیر اقتدار تھے اور وہاں کے عمال سمجھتے تھے کہ یزید کا زمانہ ان کے لئے اور زیادہ سازگار ثابت ہو سکتا۔

پہر حال اس میں شک نہیں کہ جہاں جہاں اموی اثرات قائم تھے، وہاں وفود نے یزید کی جانشینی کے حق میں رائے دے دی۔ لیکن حجاز بالکل علیحدہ رہا۔ پھر چونکہ امیر معاویہ جانتے تھے کہ جب تک اہل حجاز کی رائے نہ حاصل کر لی جائے نامزدگی کی کارروائی مکمل نہیں ہو سکتی۔ اس لئے وہ خود وہاں گئے اور تخریب و طبع سے بعض اکابر قریش کو راضی کر لیا۔ لیکن حسین۔ عبداللہ بن زبیر عبداللہ بن عمر اور عبدالرحمن بن ابی بکر آخیر وقت تک اس نامزدگی کے مخالف رہے اور انہوں نے یزید کی جانشینی کو تسلیم نہیں کیا۔

اگر یہ کہا جائے کہ جب اور تمام صوبوں نے اس نامزدگی کو تسلیم کر لیا

تھا یہاں تک کہ اکثر اکابر جازنے بھی تو پھر چیلنجوں کے انکار سے کیا ہو سکتا ہے۔ اکثریت تو یزیدی کے حق میں تھی۔ لیکن با اینہم اس سے انکار ممکن نہیں کہ امیر معاویہ کا یہ طرز عمل ایک ایسی بدعت تھی جس نے اصولِ خلافت ہی کو سرے سے بدل دیا اور خلافت وراثتاً منتقل ہونے لگی۔ ممکن ہے بعض حضرات (جن میں عباسی صاحب بھی شامل ہیں) امیر معاویہ کے اس اقدام کو جائز قرار دیں۔ لیکن مستحسن وہ بھی نہیں کہہ سکتے صحیح طریقہ کار یہ تھا کہ امیر معاویہ اپنی زندگی میں بالکل خاموش رہتے اور اپنی جانشینی کے مسئلہ کو مجلس شوریٰ کے سپرد کر جاتے (جس کا انھوں نے ہمد کیا تھا) لیکن انھوں نے ایسا نہیں کیا۔ کیونکہ ان کی خلافت خلفاء راشدین کی سی نہ تھی بلکہ اکاسرہ قیصرہ کی سی امارت و حکومت تھی۔ جسے انھوں نے بزورِ شمشیر حاصل کیا تھا اور اپنی اکاسرہ و قیصرہ کی سنت کے مطابق وہ اسے اپنے خاندان سے باہر جانے دینا پسند نہ کرتے تھے۔ اس لیے ان کا یزید کو اپنی زندگی ہی میں اپنا جانشین نامزد کرنا دنیاوی حکمران کی حیثیت سے تو کوئی نئی بات نہ تھی۔ لیکن خلیفۃ المسلمین کی حیثیت سے ان کا یہ عمل (منصبِ خلافت کی روایات سابقہ کے پیش نظر یقیناً نادرست تھا۔ جس کا نتیجہ یہ ہوا کہ اسلامی حکومت دنیاوی حکومت میں تبدیل ہو گئی۔ جاہ و اقتدار کے لئے آپس ہی میں لڑائیاں شروع ہو گئیں اور جامعہ اسلامی میں اختلاف و انتشار پیدا ہو کر اس کی سالمیت ہمیشہ کے لیے ختم ہو گئی۔

اس میں شک نہیں کہ امیر معاویہ کا نام اکابر صحابہ میں شمار ہوتا تھا۔ کاتب

وہی ہونے کی خدمت بھی انہوں نے انجام دی تھی حضرت عمر کی صحبت میں ان کی جاہلیت کی ذہنیت بہت کچھ بدل گئی تھی، لیکن تھے وہ بہر حال اس باپ (ابوسفیان) کے بیٹے (جو اعدہ و خندق میں رسول اللہ سے سخت معاندانہ ترائی لڑے) اور اس ماں (ہند) کے فرزند جس نے حمزہ کا کلیو چبا کر اپنا جذبہ انتقام فرو کیا۔ پھر یوں بھی وہ اس قرشی خاندان کے فرد تھے جو عہد جاہلیت میں اپنی سنگ دلی، درشت مزاجی اور انتقام پسندی کے لحاظ سے کافی بدنام تھا۔ اس لئے کوئی وجہ نہ تھی کہ امیر معاویہ ان خاندانی خصوصیات سے بالکل محروم رہتے۔ چنانچہ تاریخ سے ظاہر ہوتا ہے کہ انہوں نے اپنے مقاصد کی تکمیل میں ہر ممکن معنی سے کام لیا اور کسی عہد و پیمان کی بھی پروا نہ کی۔

حسن سے دو عہد کئے تھے۔ ایک یہ کہ وہ اپنے بعد کسی کو اپنا جانشین نامزد نہ کریں گے، لیکن کیا — دوسرے یہ کہ وہ علوین کے خلاف کسی انتقامی جذبہ سے کام نہ لیں گے، لیکن اس عہد کو بھی توڑا اور جنس شک و شبہ پر سیکڑوں علوین کو تہ تیغ کر دیا۔ یہاں تک کہ حجر بن عدی ایسے عظیم المرتبت صحابی و مجاہد بھی ان کے ہاتھ سے نہ بچ سکے۔ اور یہ ایسا دلدوز واقعہ تھا کہ خود ان کے افراد خاندان نے بھی اسے حد درجہ قابل اعتراض قرار دیا۔ چنانچہ بلا ذریعے لکھا ہے کہ ”معاویہ نے ایک دن نماز کو بہت طویل دیا تو ان کی بیوی نے کہا ”ما احسن صلاتک یا امیر المؤمنین لولا انک قلت مجراوا صحابہ“ (اے امیر المؤمنین آپ کی نماز کتنی اچھی ہوتی اگر آپ نے مجراور ان کے ساتھیوں کو ہلاک نہ کیا ہوتا)

مورخین کا بیان ہے کہ خود معاویہ کی زندگی کی آخری ساعتیں بھی نہایت کرب و اضطراب میں گزریں کیونکہ ان کا ضمیر قتل جبران کو طامت کر رہا تھا۔ پھر ان کی کامیابیوں کا سبب صرف یہ نہ تھا کہ وہ بڑے سخت گیر انسان تھے بلکہ وہ مدبر بھی اتنے ہی بڑے تھے اور فریق مخالف کو رام کرنے یا اس کے خطرات کو دور کرنے کے لیے وہ بڑی سے بڑی فیاضی و مراعات سے دریغ نہ کرتے۔ چنانچہ حسن و حسین اور تمام اکابر علویین کی امداد وہ اس لئے نہ کرتے تھے کہ انہیں اس کا مستحق سمجھتے تھے بلکہ صرف اس لیے کہ وہ کوئی منافقانہ قدم نہ اٹھائیں اور اس طرح اموی سلطنت کی جڑیں مضبوط ہوتی جائیں۔

ایک بار حضرت علی کے بھائی، عقیل بن ابی طالب نے علی سے کچھ امداد چاہی۔ آپ نے حسن سے مخاطب ہو کر کہا کہ "اچھے بچا کے ساتھ بازار جاؤ اور انہیں ایک جوڑا کپڑا اور جو تازہ خرید دو۔ اس سے زیادہ کچھ نہیں" اس کے بعد جب عقیل امیر معاویہ کے پاس گئے تو انہوں نے ایک لاکھ درہم بیت المال سے نکال کر دے دیئے۔

خلفائے راشدین میں سے کسی نے خلافت تلوار سے حاصل نہیں کی۔ اور نہ اُسے اپنی اولاد میں منتقل کیا۔ لیکن معاویہ نے خلافت تلوار سے حاصل کی۔ بیت المال کوٹا کر حاصل کی۔ اور اپنے بیٹے یزید کو ولیعہد بنا کر خلافت اسلامی کی روح کو ہمیشہ کے لئے فنا کر دید۔ امیر معاویہ بیت المال کو مسلمانوں کا مال نہ سمجھتے تھے بلکہ اپنی مقصد برآری کے لئے جس طرح چاہتے

صرف کرتے تھے۔ ایک بار جب صعصعہ ابن سوجانی نے اعتراض کیا تو امیر معاویہ نے کڑک کر کہا کہ:

”الارض لله وانما خلیفۃ الله فما اخذت فی وما ترکت للناس فما الفضل وبقی“

زمین خدا کی ہے اور میں خدا کا نائب ہوں جو کچھ میں لینا ہوں وہ میرا ہے۔

اور جو میں لوگوں کے لیے چھوڑ دیتا ہوں وہ محض میری مہربانی ہے۔“

بعد کو یزید نے بھی اسی پالیسی پر عمل کیا۔ ایک بار عبداللہ بن جعفر یزید کے

پاس گئے تو یزید نے پوچھا کہ میرے باپ کے زمانے میں آپ کو کتنا

وظیفہ ملتا تھا، بولے ”دس لاکھ درہم“ یزید نے کہا میں دو چاند کے دیتا ہوں“

عبداللہ بن جعفر نے کہا کہ ”اس سے قبل میں نے کسی سے نہیں کہا تھا کہ میری

تخاوتی کم ہے“ یہ سن کر یزید نے کہا ”میں اس کو چار چاند کے دیتا ہوں“

یہ سن کر بعض نے اعتراض کیا تو یزید نے کہا کہ یہ رقم ایک شخص کو نہیں بلکہ

سارے مدینہ کو دی گئی ہے (عقد الفرید)

امیر معاویہ اور آپ کے دشمنوں کے اسی بیجا اصراف کا نتیجہ تھا کہ

انہیں ہمیشہ روپیہ کی شدید ضرورت رہتی تھی اور وہ گورنروں کو حکم

لکھ دیا کرتے تھے کہ جس طرح ممکن ہو اتنا روپیہ بھجھ دیا جائے اور سبے

چون و چرا اس کی تعمیل ہوتی تھی۔ نہ صرف اس لئے کہ ان کی گورنری

کا انحصار اس پر تھا بلکہ اس لئے بھی کہ اس طرح انہیں خود بھی لوٹ مار

اور عیش و عشرت کی زندگی بسر کرنے کا موقع ہاتھ آجاتا تھا۔ جو اکابر بنی امیہ

کے معاشرت کا جزو بن گئی تھی۔ برخلاف اس کے حضرت عمر کے زمانے کو

دیکھیے۔ جب بیت المال تمام مسلمانوں کی ملکیت سمجھا جاتا تھا اور ممکن نہ تھا کہ خلیفہ یا گورنر مقررہ رقم سے ایک پیسہ زیادہ لے سکے، حضرت ابو بکر کا دصال ہوا تو آپ کے پاس صرف ایک دینار تھا، حضرت عمر کو ضرورت ہوتی تو بیت المال سے قرض لیتے اور ایک ایک درہم واپس کر دیتے حضرت علی کی عسرت کا یہ عالم کہ صرف ایک کرتہ جسم پر ہوتا اور آپ سردی سے کانپنے لگتے۔ آنکسار کا یہ عالم تھا کہ ایک بار آپ کچھ مچھوڑیں لیئے چار سہ تھے، لوگوں نے کہا کہ ہیں دے دیکھیے ہم پہنچا دیں۔ لیکن آپ نے اسے قبول نہ کیا۔

اس میں شک نہیں کہ اس غیر جمہوری و غیر اسلامی انقلاب کی بنیاد حضرت عثمان کے زمانے میں پڑی جو فطرتاً بڑے فیاض تھے۔ اور جن کی غیر معمولی داد و دہش کی بدولت ملک کی حالت اس وقت یہ تھی کہ نہ صرف حجاز بلکہ عراق و غیرہ تمام بلاد عرب میں صحابہ بڑی بڑی جائدادوں کے مالک ہو گئے تھے۔ مملات و قصور تعمیر ہو رہے تھے، نعمت و سرور کا میلان بڑھ رہا تھا۔ خوبصورت کینزیں گو دو پیش رہتی تھیں چھوٹی چھوٹی املاک ختم ہوتی جا رہی تھیں اور اس طرح ایک نیا طبقہ بڑے بڑے صاحب املاک جاگیرداروں کا پیدا ہو رہا تھا۔ جو اپنے اپنے علاقوں میں خود مختارانہ حیثیت رکھتے تھے اور جن میں طلحہ، زبیر اور مروان بن الحکم وغیرہ ایسے مقدس حضرات بھی شامل تھے۔

الغرض اس زمانے میں اسلام کے اندر ایک نیا طبقہ پیدا ہو رہا تھا

جس نے اسلام کی جمہوریت پسندی کو ختم کر کے اسے حکومتِ امراء اور
 (ارسطو کی سی) میں تبدیل کر دیا۔ اور یہ تھا وہ ماحول جس میں یزید کی پرورش
 ہوئی۔ یہ تھی وہ فضا جس میں وہ پروان چڑھا۔ لیکن پھر بھی مولانا عباسی ہم
 ہیں کہ وہ بڑا زاہد و متقی، بڑا پابندِ شریعت اور نہایت پاکیزہ الطوار
 کا انسان تھا۔

اس میں شک نہیں کہ انہوں نے اپنے اس دعوے کے ثبوت میں
 بعض مورخین کی روایات بھی پیش کی ہیں۔ لیکن اس کا کیا علاج کہ جس طرح
 تاریخ میں یزید کے زہد و ورع کے روایتیں ملتی ہیں۔ بالکل اسی طرح
 کی بلکہ اس سے زیادہ اس کے لہو و لعبا عیش و عشرت سے لوشی اور
 فسق و فجور کا ذکر بھی مورخین نے کیا ہے، چنانچہ مسعودی لکھتا ہے کہ "یزید
 اپنے وقت کا زیادہ حصہ سیر و شکار میں بسر کرتا تھا، شراب کا بھی سخت عادی
 تھا۔ اسی کے عہد میں موسیقی کا رواج حرمین میں شروع ہوا۔ جس سے اس
 وقت تک مسلمان نا آشنا تھے۔"

مغربی مورخین میں فرانسیسی لامنس نے بے شک یزید کی بہت تعریف
 کی ہے اور عباسی صاحب نے اس کا حوالہ بھی اپنی کتاب میں دیا ہے۔ لیکن
 لامنس کی یہ کتاب قابل اعتبار نہیں کیونکہ اس کا ماخذ تمام وہی روایات ہیں
 جو امویوں کے زیر اثر گھڑی گئی تھیں اس لئے ہم کو روایات کے انبار
 سے قطع نظر محض درایت و نفسیات کو سامنے رکھ کر صحیح و غلط کا فیصلہ
 کرنا چاہیے اور یہ فیصلہ اس کے سوا کچھ نہیں ہو سکتا کہ جس ماحول میں یزید

نے پرورش پائی تھی اس کا قضا صدی ہی تھا کہ وہ ایک رند مشرب ظالم
وجابر حکمراں بنتا نہ کہ بھجود گزار متقی و پرہیزگار انسان، جیسا اجماعی صاحب
نے ظاہر کیا ہے۔

اب رہا مسئلہ یزید کی جانشینی کا جس کی بابت مولانا عباسی لکھتے ہیں
کہ اس پر سارا ملک متفق تھا۔ سوچئے اس سے بھی اختلاف ہے۔

جب معاویہ نے یزید کو نامزد کیا تو ایک سرخ خیمہ میں اس کو اپنے
پاس بٹھایا اور یہ معلوم کرنے کے لئے کہ دیکھیں مسلمانوں کا کیا خیال
ہے اور وہ اظہار اطاعت کے لئے آتے ہیں یا نہیں۔ ایک شخص کو سامنے
بلایا اور اس نے باپ بیٹے دونوں کو سلام کر کے کہا: اے امیر المؤمنین اگر
آپ یزید کو اپنا جانشین مقرر نہ کرتے تو اسلام تباہ ہو جاتا، اس وقت احنف
بن قیس التیمی بھی موجود تھے۔ معاویہ نے پوچھا: تم کیوں خاموش ہو؟ احنف نے
جواب دیا: جھوٹ بولوں تو خدا سے ڈر لگتا ہے اور سچ بولنے پر تم سے
ڈرتا ہوں، معاویہ نے یہ سن کر کہا: خدا تمہیں اس اطاعت کا اجر دے
اور حکم دیا کہ احنف کو الغام دیا جائے۔ اس سے نہ صرف یہ ظاہر ہوتا ہے
کہ یزید کی جانشینی کو سب لوگ اچھا نہ جانتے تھے بلکہ یہ بھی کہ لوگوں کی
رضامندی حاصل کرنے کیلئے کن کن تدابیر سے کام لیا گیا۔ رہے وہ صوبے
جو اموی گورنروں کے زیر اثر تھے ان کو یزید کی جانشینی پر اتفاق کرنا
یہی تھا، سردوں پر نلو اور متقی اور معاملہ "وئے برندیش" کا تھا۔ لیکن دوسرے
مقامات پر جو معاویہ کے زیر اثر نہ تھے۔ بیعت حاصل نہ ہو سکی چنانچہ نامزدگی

یزید کے وقت (۶۸۱ء) چار شخص اور دعویٰ خلافت موجود تھے۔ جنہوں نے یزید کی جانشینی کو تسلیم نہ کیا تھا۔ اس لئے یہ کہنا کہ یزید کی نامزدگی تمام بلاد عرب کی آزادانہ رائے سے ہوئی تھی۔ یقیناً صحیح نہیں۔ اور اگر حسین نے یزید کو ایک غیر مستحق غاصب خلیفہ سمجھ کر اس کے خلاف خروج کیا تو ان کا یہ فعل قطعاً ناجائز نہیں تھا، گو اس وقت کے سیاسی حالات کے پیش نظر مناسب نہ رہا ہو۔

خروج حسین اور واقعہ کربلا کے سلسلے میں مولانا عباسی کا یہ خیال کہ کوفہ والوں کا انحراف مسلم بن عقیل اور حسین سے صرف اس لئے تھا کہ ابن زیاد نے ان پر یہ ثابت کر دیا تھا کہ یزید جائز خلیفہ وقت ہے اور خلیفہ کے خلاف خروج جائز نہیں۔ میری رائے میں درست نہیں۔ بلکہ اس کا سبب بھی وہی امویوں کی عسکری قوت تھی جس کا مقابلہ ابن کوفہ کیا خود مکہ و مدینہ والے بھی نہ کر سکتے تھے۔ چنانچہ جب حسین نے کوفہ کا قصد کیا تو آپ کے بعض بزرگوں اور خصوصیت کے ساتھ ابن عباس نے کہا کہ ”تم یہ کیا کر رہے ہو؟ لیکن آپ نہیں مانے۔ کیونکہ انھیں اہل کوفہ کی اجازت پر اعتماد تھا اور انھیں یقین تھا کہ از کم کوفہ پر تو ان کا قبضہ ہو ہی جائے گا اور پھر اسے مرکز خلافت قرار دے کر آگے بڑھیں گے لیکن کوفہ والوں کی غیروفاواری اور مسلم بن عقیل کے قتل کا علم انھیں اُس وقت ہوا جب وہ کوفہ کے قریب پہنچ چکے اور عبید اللہ ابن زیاد نے

درجہ یزید نے نعمان بن بشیر کی جگہ اسی غرض سے کوڈکا حاکم بنایا تھا، ان کے لئے تمام راہیں بند کر دی تھیں۔

ظاہر ہے کہ حسین کے سامنے اس وقت جنگ کا کوئی سوال نہ ہو سکتا تھا۔ وہ اچھی طرح سمجھتے تھے کہ ان حالات میں جبکہ ہزاروں کالٹ کران کو گھیرے ہوئے ہے، مقابلہ کرنا جان بوجھ کر اپنے آپ کو ہلاکت میں ڈالنا ہے اسی لئے انھوں نے ابن زیاد سے کہہ دیا کہ میں تم سے جنگ کرنا نہیں چاہتا۔ بلکہ حجاز واپس جانا چاہتا ہوں۔ اور اگر تم کو یہ منظور نہ ہو تو پھر مجھے ان جیوش اسلامی سے بل جانے دو جو سرحدی علاقوں میں دشمنان اسلام سے برسر پیکار ہیں یا پھر مجھے دمشق جانے دو تاکہ میں خود یزید سے مل کر گفتگو کروں۔ اس آخری شرط کے الفاظ بعض مورخین نے یہ لکھے ہیں "ان اضع یدنی یدہ" یعنی مجھے دمشق جانے دو تاکہ میں یزید کے ہاتھ میں اپنا ہاتھ دے دوں۔ اور اگر اس کو صحیح سمجھ لیا جائے تو پھر یہ روایت صحیح ماننا پڑے گی کہ ابن زیاد نے حسین سے یہ الفاظ سننے کے بعد کہا کہ "یزید کی بیعت تم سے ہاتھ پر بھی کر سکتے ہو، لیکن حسین نے اسے منظور نہیں کیا۔"

یہ سمجھتا ہوں کہ حسین نے ابن زیاد سے یہ کہی نہ کہا ہو گا کہ "میں یزید کے ہاتھ پر بیعت کر لوں گا" بلکہ صرف یہ کہا ہو گا کہ مجھے دمشق پر قبضہ کے پاس جانے دو اور پھر وہاں جیسا ہو گا ہو جائے گا" (لیکن مایکون)

اس روایت کو تسلیم نہ کرنے کے کئی اسباب ہیں، ایک یہ کہ اگر حسین یزید کی بیعت مناسب سمجھتے تو وہ خود ہی کیوں گرتے دوسرے یہ کہ اگر

انہوں نے ابن زیاد سے دمشق جا کر یزید کے ہاتھ پر بیعت کرنے پر رضامندی ظاہر کر دی تھی تو وہ یقیناً ابن زیاد کے ہاتھ پر بیعت کر لیتے۔ کیونکہ اس کے معنی بھی یہی تھے گویا انہوں نے یزید کے ہاتھ پر بیعت کر لی۔

لیکن اگر یہ کہا جائے کہ حسین نے ڈر کر یہ بہانہ جان بچانے کا ڈھونڈھا تھا تو کیا وہی خوف انہیں ابن زیاد کی بیعت کرنے پر مجبور نہ کر سکتا تھا جبکہ وہ سمجھتے تھے کہ یہ صورت انکار نتیجہ ہلاکت کے سوا کچھ نہیں۔ علاوہ اس کے سب سے بڑا سبب اس روایت کے غلط قرار دینے کا یہ ہے کہ حسین کا کردار یہی یہ نہ تھا کہ وہ کسی خوف سے اپنے ضمیر کے خلاف کوئی بات کہیں۔

کہا جاتا ہے کہ ابن زیاد، حسین کی شرطیں سن کر کچھ نرم ہو گیا تھا لیکن ثمر بن ذی الجوشن نے ابن زیاد کو سمجھایا کہ دیکھو اس موقع کو ہاتھ سے نہ جانے دو۔ ورنہ اگر حسین کو چھوڑ دیا تو کل وہ پھر خردج کریں گے اور لوگ ان کا ساتھ دیں گے۔ یہ بات ابن زیاد کی سمجھ میں آگئی۔ اور پھر اس نے وہی کیا جو ایک پست فطرت انسان کر سکتا ہے۔ اس کی جگہ اگر کوئی دوسرا مردانہ حضائل رکھنے والا انسان ہوتا وہ کبھی گوارا نہ کرتا کہ ہزاروں کاشکریے کر کے ۷۲ نفوس کے مقابلہ میں آئے اور تمام عمر کے لئے اپنی ہزدلی و کمینگی پر مہر دوام ثبت کر جائے۔ پھر اس واقعہ کے سلسلہ میں لڑائی کے جو تفصیلی واقعات بیان کئے جاتے ہیں وہ ممکن ہے مبالغہ سے خالی نہ ہوں اور واقعیت سے کچھ دور ہوں۔ لیکن اس سے انکار ممکن نہیں کہ قتل حسین کے بعد اس نے یقیناً آپ کے جد مبارک کی ہر حرمتی کی۔ آپ کے سر کو نیزہ پر بلند کیا۔ اور پھر یزید کے پاس

بھیج دیا۔ کیونکہ امویین کے زمانہ میں دشمنوں کے سروں کو تمام ملک میں مشترک کرنا عام دستور ہو گیا تھا اور اس کی ابتدا عمر بن المخطوم الخواری کے سر سے ہوئی تھی۔ جو شہادت عثمان کے الزام میں قتل کیا گیا تھا۔

اس سلسلہ میں ایک عجیب و غریب واقعہ جسے ابن خلدون نے بیان کیا ہے۔ سننے کے قابل ہے۔

"جب مصعب ابن زبیر کا سر عبد الملک اموی کے سامنے لایا گیا تو وہ کوڑ میں اپنے بالافانہ پر بیٹھا تھا۔ ابن عمیر بھی وہیں موجود تھے۔ یہ دیکھ کر وہ کانپ اُٹھے۔ عبد الملک نے اس کا سبب دریافت کیا تو انہوں نے کہا کہ اللہ محفوظ رکھے۔ میں اسی بالافانہ پر عبید اللہ ابن زیاد کے ساتھ بیٹھا تھا کہ حسین کا سر اسی طرح لایا گیا۔ اس کے بعد میں مختار ابن ابی عبیدہ کے ساتھ بیٹھا تھا کہ عبد اللہ بن زیاد کا سر اسی طرح پیش کیا گیا۔ اس کے بعد مصعب ابن زبیر کے ساتھ بیٹھا تھا کہ مختار ابن ابی عبیدہ کا سر اسی طرح لایا گیا۔ عبد الملک یہ سن کر خوفزدہ ہو گیا اور اس نے اس بالافانہ کو منہدم کر دیا۔"

اس سے نہ صرف یہ ثابت ہوتا ہے کہ امویین کے زمانے میں سروں کا تشہیر کرنا عام دستور تھا۔ بلکہ یہ بھی کہ واقعہ کربلا کے بعد حسین کے سر کی بھی اسی طرح تشہیر کی گئی اور وہ تمام بے حرمتیاں مدوار کھی گئیں جن کا ذکر تاریخ کی کتابوں میں پایا جاتا ہے۔

اس سلسلہ میں یہ بھی کہا جاتا ہے کہ یزید نہیں چاہتا تھا کہ حسین کو قتل کر دیا جائے۔ اور ابن زیاد نے یہ حرکت یزید کی مرضی کے خلاف کی تھی لیکن یہ

بات میری سمجھ میں نہیں آتی کیونکہ اگر ابن زیاد نے یہ سب کچھ یزید کی مرضی سے خلافت کیا تھا تو چاہئے تھا کہ یزید اس سے باز پرس کرتا۔ اس کی سرزنشیں کو مان لیکر اس نے ایسا نہیں کیا بلکہ اس کی عزت و توقیر میں اور اضافہ ہو گیا۔ حقیقت یہ ہے کہ یزید خود چاہتا تھا کہ حسین کا کاٹا ہوا سر ہمیشہ کے لئے اس کی راہ سے ہٹ جائے کیونکہ وہ جانتا تھا کہ آج نہیں تو کبھی ضرور حسین اس کے خلاف خروج کریں گے اور اس کی حکومت متزلزل ہو جائے گی۔

پھر اس کو چھوڑ دینے کے حسین رسول اللہ کے نواسے اور علی کے فرزند تھے کیونکہ امور دین میں محض نسب ہی ملندی اور ورثتی استحقاق کوئی چیز نہیں۔ اہل چیز ذاتی کیہ کٹر اور فطری صلاحیت ہے۔ اور اسی کو سامنے رکھ کر عباسی صاحب کو اپنی رائے قائم کرنا تھی، لیکن انہوں نے ایسا نہیں کیا۔ کیا میں ان سے پوچھ سکتا ہوں کہ اگر حسین و یزید میں سے کسی ایک کی خلافت کی بابت ان کی رائے طلب کی جاتی تو کیا وہ یزید کے حق میں رائے دے دیتے۔ کیا وہ حسین سے کٹ کر یزید کے ہاتھ میں ہاتھ دے دیتے یقیناً وہ ایسا نہ کرتے۔ کیونکہ جس حد تک فرائض اسلامی زندگی کا تعلق ہے حسین بالیقین یزید سے بدرجہا بہتر مسلمان تھے جس سے ان کو بھی انکار نہ ہو گا۔ اور یہیں سے یہ بات صاف ہو جاتی ہے کہ معاویہ کے بعد یہ نسبت یزید کے حسین زیادہ صحیح خلافت تھی اور اگر حسین نے خلافت یزید کو تسلیم نہیں کیا تو یہ ان کے ضمیر کی صداقت و جرات تھی اور اس کے خلاف ان کا خروج پہلی فرض تھا جسے انہوں نے پورا کیا اور اس طرح پورا کیا کہ اس کی دوسری مثال

تاریخ اسلام میں ہم کو نہیں ملتی۔

جو اسی صاحب نے اپنی کتاب میں یہ بھی ظاہر کیا ہے کہ حضرت علی کا چہرہ خلافت بڑا ناکام چہرہ تھا اور ان کے لب و لہجہ سے مترشح ہوتا ہے کہ اس ناکامی کا سبب یہ تھا کہ علی خلافت کے لیے کچھ موزوں نہ تھے اور انھوں نے جو سخت گیر پالیسی اختیار کی وہ صحیح نہ تھی۔ اس پر غور کرنے کے لیے ضروری ہے کہ پہلے اس وقت کے حالات کو پیش نظر رکھا جائے۔

حضرت عثمان کے قتل کے بعد (جیسا کہ ہم پہلے ظاہر کر چکے ہیں) حضرت علی منصب خلافت بننے والے پر بہت متروک تھے اور مجبوراً لوگوں کے انتہائی اصرار پر آپ نے خلیفہ بنا منظور کیا۔ کیونکہ آپ جانتے تھے کہ ان میں اکثر جمعہ ملک پر چھائے ہوئے ہیں۔ اور تعلیم اسلام کے بالکل مٹانی ایک ایسا دور حکومت شروع ہو گیا ہے جس کا مقصد زیادہ تر ہمدردی سے دولت حاصل کر کے عیش و عشرت کی زندگی بسر کرنا ہے۔ اسی کے ساتھ آپ اس حقیقت سے بھی واقف تھے کہ شام اور تمام اطراف ملک میں امیر معاویہ کا زبردست اقتدار قائم ہو چکا ہے۔ جس کا مقابلہ آسان نہیں۔ کیونکہ امیر معاویہ کا طریق کار جس سے انھوں نے کامیابی حاصل کی (خود انھیں کے مطابق) یہ تھا کہ :-

”میں اپنی تلوار نہیں اٹھاتا۔ جب تک کوڑا کام دیتا ہے اور میں کوڑا نہیں اٹھاتا۔ جب تک میری زبان کام دیتی ہے۔ اگر میرے اور لوگوں کے درمیان صرف دھاگے کا سارشتہ قائم ہو تو اسے بھی ٹوٹنے نہیں دیتا۔ کیونکہ جب

وہ اپنی طرف کھینچتے ہیں تو میں ڈھیلا چھوڑ دیتا ہوں اور جب
وہ ڈھیلا چھوڑ دیتے ہیں تو میں اپنی طرف کھینچ لیتا ہوں“

اور حضرت علیؑ کے پاس صرف کورا تھا اور تلوار — ظاہر ہے
کہ وہ لوگ جو امیر معاویہؓ کو داد و پیش کی بددلت شاہانہ زندگی بسر کرنے کے
عادی ہو چکے تھے، نان جویں کھانے والے خلیفہ کی طرف کیونکر مائل ہو سکتے تھے
لیکن آپ نے مطلق پردہ انہیں کی اور فیصلہ کر لیا کہ نیتو خواہ کچھ ہو وہ اپنے
ضمیر کے خلاف کوئی قدم نہ اٹھائیں گے۔ آپ سے لوگوں نے کہا بھی کہ فی الحال
معاویہؓ کو اپنی جگہ رہنے دیجئے۔ لیکن آپ نے جواب دیا کہ خدا کی قسم میں دو دن
معاویہؓ کو برسرِ اقتدار نہ رہنے دوں گا۔“

ظاہر ہے کہ امیر معاویہؓ کی طرف سے اس کا ایک ہی جواب ہو سکتا تھا
وہ یہ کہ علیؑ کی خلافت کو کامیاب نہ ہونے دیں۔ اور یہی انہوں نے کیا۔
اس مسئلہ میں بعض حضرات کی رائے یہ ہے کہ امیر معاویہؓ ایسے زبردست
مدبر و سیاست دان کے مقابلہ میں علیؑ کا ان کے خلاف قدم اٹھانا، مصالح
سیاست کے خلاف اور فراست و دانائی سے دور تھا۔ لیکن میں سمجھتا ہوں
کہ حضرت علیؑ نے جو کچھ کیا وہ نہ صرف دینی بلکہ سیاسی نقطہ نظر سے بھی بالکل
درست و ضروری تھا۔

اگر یہ صحیح ہے کہ امیر معاویہؓ کا دور امارت عہد نبوی و عہد فاروقی
کے دور خلافت سے مختلف تھا۔ اگر یہ صحیح ہے کہ اموی عمال عدل و انصاف
سے ہٹ کر ظلم و تعدی کی طرف مائل ہوتے جا رہے تھے۔ اگر یہ صحیح ہے کہ اسلام

کی حقیقی روح اس دور میں متنی جا رہی تھی۔ تو پھر یہ بھی صحیح ہے کہ حضرت علی کا اس کے خلاف قدم اٹھانا ان کا دینی فریضہ تھا۔ اور جلد سے جلد اس کا استیصال ہونا چاہیے تھا۔ کیونکہ حضرت علی جانتے تھے کہ جوں جوں زمانہ گزرتا جائے گا۔ اموی اقتدار کی جڑیں اور مضبوط ہوتی جائیں گی، اور اسلامی تعلیم سے لوگ اور زیادہ دور ہوتے جائیں گے۔ اس لئے حضرت علی پر یہ الزام قائم کرنا کہ انہوں نے اس باب میں عجلت سے کام لیا قطعاً نادرست ہے کیونکہ ان کی اسی عجلت پسند پالیسی کا نتیجہ تھا کہ صفین میں عساکر معاویہ کے قدم اکھڑ گئے اور اگر رفع مصحف کی چال کامیاب نہ ہوتی تو امیر معاویہ کی امارت ہمیشہ کے لئے ختم ہو گئی تھی۔

اس کے بعد بھی حضرت علی بدستور اپنے عزم پر قائم رہے۔ اور کون کہہ سکتا ہے کہ اگر ابن ہشام نے آپ کو شہید نہ کر دیا ہوتا تو آپ اپنے مقصد میں ناکام رہتے۔ آپ کو دقت ہی کتنا ملا۔ ذی الحجہ ۳۵ھ میں خلیفہ ہوئے اور رمضان ۳۶ھ میں شہید کر دئے گئے۔ پورے پانچ سال کا زمانہ بھی آپ کو نہ ملا۔ لیکن اس قدر مختصر مدت میں بھی آپ نے باوجود نامساعد حالات کے روایات اسلامی کو برقرار رکھنے کی جتنی کوشش کی وہ آپ اپنی نظیر ہے۔

اس میں شک نہیں مولانا عباسی نے اس کتاب کی تالیف میں بڑی کاوش سے کام لیا ہے۔ لیکن افسوس ہے کہ میں اسے تاریخی خدمت

ہیں کہہ سکتا۔ کیونکہ مورخ کا اولین فرض یہ ہے کہ وہ انتہائی دیانت سے کام لے کر اس کے زنی کرے اور پہلے سے خود کوئی رائے قائم نہ کرے۔ لیکن اس کتاب کے لب و لہجہ سے ظاہر ہوتا ہے کہ انہوں نے پہلے ہی یہ فیصلہ کر لیا تھا کہ وہ جاد بجا امویین کی طرفاری کریں گے۔ اور اسی ارادے کو سامنے رکھ کر انہوں نے جو روایت جہاں ملی لے لی اور از روئے روایت اس کی تفسیح نہیں کی۔

ان کے استنادات کا انحصار زیادہ تر ابن کثیر (مسنف البدایہ و النہایہ) ابن خلدون اور ابن تیمیہ پر ہے، حالانکہ ان میں سے ایک ابن خلدون اموی سلطنت (مغرب) کے وظیفہ خوار تھے اور باقی دو دمشق کے باشندے تھے جن کے خون میں بھی امویین کا رنگ دوڑ رہا تھا۔ اس لئے عباسی صاحب کو انہیں تینوں کی روایات سے ہٹ کر اپنی تحقیق کی بنیاد قائم کرنا چاہیے تھی لیکن انہوں نے ایسا نہیں کیا، کیونکہ دوسرے مورخین کی روایات لجماسی صاحب کے مقصد کے خلاف پڑتی تھیں۔ اس لئے میں سمجھا ہوں کہ عباسی صاحب کی یہ کتاب کوئی تاریخی وزن نہیں رکھتی بلکہ خاص اعتقادی تصنیف ہے جس کا سب سے بڑا ثبوت یہ ہے کہ انہوں نے جہاں جہاں اپنے محدود (یرید) کا ذکر کیا ہے، "رحمۃ اللہ علیہ" کا بھی اضافہ کر دیا ہے۔ حالانکہ اس کی کوئی ضرورت نہ تھی۔

پھر ہو سکتا ہے کہ عباسی صاحب یرید کی مداحی کو جزو ایمان سمجھتے ہوں، لیکن یہ کسی طرح مناسب نہ تھا کہ اس کا انہماک کرے کہ وہ نہ صرف شیعی

جماعت بلکہ اکثر سنی حضرات کا بھی ذہل دکھائیں اور اسلامی جماعت میں اور زیادہ
تفریق پیدا کریں۔

یہ درست ہے کہ شیعی جماعت خلیفہ اول و دوم کو جائز و مستحق خلیفہ
نہیں سمجھتی کیونکہ ان کے یہاں اصول خلافت کا تعلق تنوری یا انتخابی سے
نہیں بلکہ وراثت و نسب آل رسول سے ہے۔ اور یہ بھی غلط نہیں کہ حضرت علی کو
رسول اللہ کا اولین خلیفہ سمجھتے ہوئے دوسرے خلفاء سے خوش نہیں ہیں۔
اور جو سمجھتا ہے کہ بعض شیعی حضرات ان کے خلاف سب و شتم سے بھی کام لیتے
ہوں۔ لیکن اس کے معنی یہ نہیں کہ سنی جماعت کے کسی فرد کی طرف سے انتقام کی
یہ صورت اختیار کی جائے کہ وہ بڑے کی حیثیت اور حسین کے خروج کی مخالفت
کرنے لگے۔ اگر حضرات شیعہ کا خلفا کو برا کہنا کوئی معقول بات نہیں تو بڑے کو اچھا
کہنا بھی وہی ہی نامزدیہ حرکت ہے۔

منا گیا ہے کہ یہ کتاب پاکستان میں ممنوع الا شاعت قرار دیدی گئی ہے
لیکن اس وقت تک اس کے ڈواڈیشنوں کی جتنی کاپیاں ملک میں پھیل گئی ہیں
وہ بھی کم نہیں ہیں۔ اور جو کہتا ہے کہ کسی وقت وہی فتنہ و فساد کا باعث بن جائیں

مطبوعہ ادارہ ادب عالیہ کراچی

انتقادات | مولانا نیا زینجھوری کے تیرہ تنقیدی مقالات کا مجموعہ جن کی نظیر نہیں ملتی۔ فہرست مضامین یہ ہے۔ اردو شاعری پر تاریخی تبصرہ۔ اردو غزلگوئی کی عہد بہ عہد ترقی۔ نقشبانی کے رنگ رنگ (غالب کی فارسی گوئی پر تبصرہ) کلام سومن پر ایک طائرانہ نگاہ۔ ظفر کی شاعری۔ نظیر میری نظریں۔ میاں نظام شاہ رامپوری۔ سیلاب اکبر آبادی کا مجموعہ نظم۔ سید محمد میر سوز۔ نواب آصف الدولہ۔ یو۔ پی کے ایک لوجوان ہندو شاعر۔ فراق گورکھپوری۔ شیفہ کی شاعری۔ ریاض کی یاد میں۔ انتقادات حصہ اول و دوم کے ان تمام مضامین کا انتخاب کیا گیا ہے۔ جس سے اہل ذوق اور طلبہ کو استفادہ میں آسانیاں پیدا ہو جائیں۔ ان مضامین کا انتخاب نصابی نقطہ نظر سے بھی بہت اہم ہے۔ اور اسی لئے یہ کتاب کالجوں کے نصاب میں بھی داخل کی گئی ہے۔

قیمت چار روپے پچاس پیسے

تاریخ کے گم شدہ اوراق | حضرت نیاز کے ۲۴ افسانوں کا مجموعہ۔ جو تاریخ اور انشائے لطیف کے اختراع کا بلند ترین معیار قائم کرتے ہیں۔ ان افسانوں کے مطالعہ سے واضح ہوگا کہ تاریخ کے بھولے ہوئے اوراق میں کتنی دلکش حقیقتیں پوشیدہ ہیں۔

جنہیں حضرت نیاز کی انشانے اور زیادہ دکھ بنا دیا ہے۔

قیمت - دو روپے پچاس پیسے

مذاہب عالم کا تقابلی مطالعہ | مولانا نیاز فتح پوری کی حرکتہ الآراء تصنیف جس میں مذاہب عالم کی ابتداؤ مذہب کا فلسفہ

دارتقاہ مذہب کی حقیقت۔ مذہب کا مستقبل، مذاہب سے بغاوت کے اسباب پر سیر حاصل بحث کی گئی ہے اور مسیحیت کو علم و تاریخ کی روشنی میں پرکھا گیا ہے۔ قیمت ایک روپیہ ۷۵ پیسے۔

جذبات بھاشنا | مولانا نیاز فتح پوری نے ایک دلچسپ اور عالمانہ تمہید کے ساتھ ہندی شاعری کے بہترین نمونے پیش کر کے

ان کی تشریح ایسے تخلیقی انداز میں کی ہے کہ دل بیتاب ہو جاتا ہے۔ اردو میں یہ پہلی کتاب ہے جو اس موضوع پر لکھی گئی اور جس میں ہندی کلام کے بے مثل نمونے نظر آتے ہیں۔ قیمت ایک روپیہ پچیس پیسے

نقاب اٹھ جانے کے بعد | حضرت نیاز کے تین افسانوں کا مجموعہ جس میں بتایا گیا ہے کہ ہمارے ملک

کے با دیان طریقت اور علماء کرام کی زندگی کیا ہے۔ اور ان کا وجود ہماری معاشرت و اجتماعی حیات کے لئے کس درجہ سم قائل ثابت ہونا چاہئے۔ زبان۔ ہلاٹ اور انشانے کے لحاظ سے جو مرتبہ ان افسانوں کا ہے وہ دیکھنے سے تعلق رکھتا ہے۔ قیمت - پچتر پیسے

ایک شاعر کا انجام | جناب نیاز فتح پوری کے عنفوان شباب کا لکھا ہوا طویل افسانہ جس کا ایک ایک

جملہ حسن و عشق کی تمام تر کجیوں کی کیفیات سے معمور ہے۔ یہ افسانہ اپنے پلاٹ اور انشاء کے لحاظ سے اس قدر بلند چہرے کہ اس کی نظیر نہیں ملتی۔

قیمت ایک روپیہ بیس پیسے

شبلمستان کا قطرہ گوہرین | مولانا نیا زنجپوری کے بہترین افسانوں کا مجموعہ جس میں حسن

بیان، ندرت خیالات اور پاکیزگی کے بہترین شاہکار پیش کئے گئے ہیں۔

ہر افسانہ اپنی جگہ معجزہ ادب کی حیثیت رکھتا ہے۔ قیمت ایک روپیہ بیس پیسے

ہندی شاعری نمبر | شکار کا سالنامہ جس میں ہندی شاعری کی مکمل تاریخ اور

اس کے تمام ادوار کا سیدھا تذکرہ موجود ہے۔ اس میں تمام مشہور ہندی

شعراء کے کلام کا انتخاب ترجمہ کے ساتھ درج ہے۔ ہندی شاعری کی اصل

قدر و قیمت معلوم کرنی ہو تو اردو میں آپ کے لئے صرف یہی ایک مجموعہ کافی

ہے۔ قیمت تین روپیے۔

نظیر نمبر | نظیر اکبر آبادی کی شخصیت اور کلام پر مدلل سیر حاصل مجموعہ۔ اس کے بعض عنوانات یہ ہیں:-

نظیر کا مسلک، نظیر کی شاعری پر تبصرہ، نظیر اور عوام، نظیر کا انتخاب

کلام مطبوعہ دہلی مطبوعہ۔ قیمت تین روپیے۔

مصطفیٰ نمبر | اردو غزل گوئی کا مسلم الثبوت اسناد اور اس کی شاعری پر مکمل اور مجموعہ محققانہ اور بصیرانہ حقائق کا مجموعہ۔ اس کے بعض

عزیزات ہیں، حیات مصحفی اردو غزلگوئی میں مصحفی کا مرتبہ مصحفی کی غیر مطبوعہ شہزادیاں، انتخاب کے مطبوعہ وغیر مطبوعہ۔ قیمت تین روپے۔

جس میں تقریباً پانچ دہائیوں کے سارے ممتاز زبانی قلم اور کا برادب نے حصہ لیا ہے اس میں نیا زنجیری کی شخصیت اور فن کے ہر پہلو مثلاً ان کی اضافہ نگاری، تنقید اسلوب نگارش، انشا پر داری، مکتوب نگاری، دینی رجحان، صحافی زندگی، شاعری و اداری زندگی، ان کے انکار و عقائد و رد و سہ سے پہلوؤں پر وسیع مصلحت کے ان کے علمی و ادبی مرتبے کا تعین کیا گیا ہے۔ گویا یہ نمبر حضرت نیا زکی شخصیت اور فن کا ایسا مرتبہ ہے جو اس لحاظ سے ایک مستند دستاویز اور دو صحافت میں گرانقدر اضافہ کی حیثیت رکھتا ہے۔

صفحات ۶۲۲

قیمت آٹھ روپے

جس میں نیا زبانی ادبی تاریخوں میں پہلی بار ایک کتاب کا تذکرہ کیا گیا ہے۔

تذکروں کا تذکرہ

روایات و خصوصیات نگاروں کی ہیں؟ * تذکرہ نگاری کا رواج کب اور کن حالات میں ہوا؟ * اردو فارسی میں آج تک کتنے تذکرے لکھے گئے ہیں؟ * ان تذکروں ان کے مصنفین کی کیا نوعیت ہے؟ * ان میں کتنے اور کن کن شاعروں کا ذکر آیا ہے؟ * ان سے کسی خاص عہد کی ادبی و سماجی فضا کو سمجھنے میں کیا مدد ملتی ہے؟ * ان تذکروں میں اردو کی ادبی زبان و لہجہ کا کتنا حصہ بہا خراہ محفوظ ہے؟ * یہ خراہ ادب کے تاریخی تحقیقی سماجی اور تنقیدی شعبوں کیلئے کس درجہ مفید اور کتنا اہم ہے؟ * صفحہ ۱۰۰ - قیمت چار روپے

مومن نمبر

مومن نمبر (مؤثرہ - نیا زنجیری) مومن اردو کا پہلا غزل گو شاعر ہے۔ اس کی شخصیت اور کلام دونوں میں ایک خاص قسم کی جاذبیت ہے۔ یہ جاذبیت کس کس رنگ میں اور کس کس نوع سے اس کے کلام میں روغامی ہے؟ اس میں اہل ذوق کیلئے لذت کا مومن کا کیا کیا سامان موجود ہے؟ اس کی نگارہ مومن نمبر کے مطالعہ سے ہوگا۔ اس نمبر میں مومن کی سوانح حیات، معاشرہ، اس کی غزل گوئی، تنقید، نگاری، شہزادیاں اور خصوصیات کلام کی قدر و قیمت، تعلق، آواز اور تنقید، علمی و ادبی موزوں اور دیگر مسائل کو نظر انداز کر کے مومن پر کوئی نئے نئے مقالہ یا کوئی تذکرہ مرتب کرنا مشکل ہے۔ قیمت چار روپے

پبلشنگ ہاؤس: دفتر نگار پاکستان - ۲۲۲ کارڈن ہاؤس لکھنؤ۔

من ویزدان

مولانا نیاز فقہوری کی ۴۰ سالہ دور تصنیف و صحافت و ایک غیر
 فانی کارنامہ۔ جس میں اسلام کے صحیح مفہوم کو پیش کر کے تمام نوع انسانی
 کو انسانیت کبریٰ اخوت عامہ کے ایک نئے رشتے سے وابستہ ہونے کی
 دعوت دی گئی ہے۔ جس میں مذہب کی تحقیق دینی عقائد و رسالت
 کے مفہوم اور صحافت مقدسہ کی تاریخ پر تاریخی و علمی اخلاقی اور نفسیاتی
 نقطہ نظر سے نہایت بلوغ انشا اور پر زور خطیبانہ انداز میں بحث
 کی گئی ہے۔ قیمت ۱۰۰ سات روپیہ پکاس پیسے

ناشر

ادارہ ادب عالیہ۔ کراچی ۱۵

درسِ انسانیتِ اخوتِ عامہ کا پہلا اور آخری صحیفہ

مسن ویزڈال

مذہبی تفریق کو ہمیشہ کے لئے ختم کر دینے والی

انجیلِ انسانیت

مولانا نیاز فتحپوری کی چوالیس سالہ دورِ تصنیف و صحافت کا غیر فانی کارنامہ، جس میں اسلام کے صحیح مفہوم کو پیش کر کے تمام نزعِ انسانی کو انسانیتِ کبریٰ اور اخوتِ عامہ کے ایک نئے رشتہ سے وابستہ ہونے کی دعوت دی گئی ہے اور مذاہب کی تخلیق و دینی عقائد و رسالت کے مفہوم اور کتبِ مقدسہ پر تاریخی و علمی، اخلاقی اور نفسیاتی نقطہ نظر سے نہایت بلند انشاء اور پُر زور خطیبانہ انداز میں بحث کی گئی ہے۔ قیمت ۷ روپے ۵۰ پیسے

ادارہ نگار پاکستان - ۳۲ گارڈن مارکٹ کراچی

مطبعہ مشہور پریس کراچی